

Goodman

Com 16 23.1.2⁽¹⁾

9 May 1932

2L

m211, N0293

N32.16.1, 2

210467

ஓம்

ஞானசாகரம்
(அறிவுக்கடல்)
JNANASAGARAM

இது
முப்பது ஆண்டுகளாக நடைபெறும்
தனிச் செந்தமிழ் வெளியீடு

A BI-MONTHLY

பதுமம், ௧௯. | ஜூன் 1932 | சித்திரை, உவகாசி | இதழ், ௧, ௨.

பொருளடக்கம்

சிறுவர்களுக்கான செந்தமிழ்

(Essays for the Young)

மக்கள் நூறு ஆண்டு உயிர் வாழ்வதற்குப் பயன்படுமா?

(How to live hundred years?)

—❦—

ஆசிரியர்:

மறைமலையடிகள் என்னும்

ஸ்ரீ ஸ்ரீ சுவாமி வேதாசலம் அவர்கள்,

SWAMI VEDACHALAM,

பொதுநிலைக்கழக குரு,

பல்லாவரம்

PALLAVARAM

பொதுநிலைக்கழக நிலையத்தின்கண் உள்ள

டி. எம். அச்சுக்கூடத்திற்

T. M. PRESS

பதிப்பிடப்பட்டது;

9th, May, 1932.

ஒருபதுமக் கையெழுப்பம்]

[நான்கு ரூபா

All Rights Reserved.

ஞானசாகாக் கையொப்ப நேயர்க்கு

அன்பர்கள்!

நமது ஞானசாகரப்பதினாரும் பதமத்தின் முதல்இரண்டு இதழ்கள் இப்போது தங்கள் கையேற்றப் படுகின்றன. இவை ஒருநிங்கள் முன்னதாகவே வெளிவந்திருக்க வேண்டுமாயினும், எதிர்பாராமல் நேர்த்தபலஇடையூறுகளால், இவை இப்போது சிறிது காலந்தாழ்த்து வரலாயின. நமது தமிழ்நாட்டில் தமிழ் கற்றார்க்கு எந்த வகையிலும் மனம்உவந்து உதவிசெய்வார் மிக அரியர். தமிழ்கற்றார் செய்யுந் தமிழ்த் தொண்டுக்கு இடைஞ்சல் விளைப்பவர்களே மிகுதியாய் இருக்கின்றனர்.

எப்படியாவது பொருள் சேர்த்தாற் போதுமென்றும், எப்படியாவது எமக்குப் பேர்வந்தாற் போதுமென்றும் எண்ணி, உண்மைக்குப் பாடுபடாமல், இன்றைக்கு ஒருகொள்கையும் நாளைக்கு ஒரு கொள்கையும் ஆக அவரவர் முகத்தெகிரே இனிக்கப்பெசி வஞ்சித்து ஒழுகுவார்களே, அறிவில்லாப் பொதுமக்களும் பிறரும் எல்லாச்சிறப்பும் செய்கின்றனர். இத்தகைய மக்கள்நடுவில் இருந்து யாம் சென்ற முப்பத்தைந்து ஆண்டுகளாக எமது தமிழ்அன்னைக்கும் எல்லாம் வல்ல முழுமுதற் கடவுளாகிய சிவபிரான் திருவடிக்கும் உண்மைத் தொண்டு செய்வதொன்றிலேயே விடாப் படியாய் மாறாமல் அஞ்சாமல் நின்று வருதலால், எமக்கு உண்மையாக உதவி செய்வார் இல்லாமையோடு, இடைஞ்சல் விளைப்பவரும் பலராய் இருக்கின்றனர். என்றாலும், எல்லாம் வல்ல இறைவன் திருவருளையே யாம் துணையாக நம்பிஇருத்தலால் எமது தொண்டு இடையிடையே காலம் தாழ்த்தாயினும் தொடர்பாகவே நடந்து வருகின்றது.

எமது தொண்டின் உண்மையையும் நண்மையையும் பயனையும் நன்கு அறிந்து, நமது ஞானசாகரத்தை வாங்கிக் கற்று வரும் நீங்கள், உங்கள் அளவிலே இருந்து விடாமல், உங்கள் நண்பர்களும் இதனை வாங்கிக் கற்றுப் பயனடையும்படி செய்யுங்கள்.

தபாலில் அனுப்பப்படும் ஞானசாகர இதழ்கள் உங்களுக்குத் தவறாமல் வந்துசேரும்படி, உங்கள் முகவரி (விலாசம்) மாறினால் உடனே அதனை எமக்குத் தெளிவாய்த் தெரிவியுங்கள். தவறிப்போன இதழ்கள் திரும்பவேண்டுமா? இதை ஒன்றுக்கு எட்டு அணுவும் தபாற்கூலியும்அன்பு கூர்ந்து காலத்தில் அனுப்பிவைப்புகள்.

“மக்கள்நூண்டு உயிர்வாழ்தல் எப்படி?” என்னும் அரும்பெருநூல் அடித்தஇதழில் முடியும். அதன்பின், அரைகுறையாய் நிற்கும் “தொலைவி லுணர்தல்” என்னுமநூலின் பிற்பகுதி வெளிவரும்.

“சிறுவர்க்கான செந்தமிழ்” என்னுமநூல் இதன்கண் துவங்கப்பட்டிருக்கின்றது. எல்லாத் துறைகளிலுந் தமிழ்ப்பிள்ளைகளுக்குத் தமது தனித்தமிழிலேயே அறிவு வளரும்பொருட்டுப் பல அரும்பொருள் இதன்கண் எழுதப்படும். இதன் முதற்பகுதி ஏழு, எட்டு வகுப்புக்களில் பயிலுஞ் சிறுவர்க்கும், இரண்டாம்பகுதி ஒன்பதுபத்து வகுப்புகளில் பயிலும் இளைஞர்க்கும், மூன்றாம் பகுதி கல்லூரி மாணவர்க்கும் அறிவு பெருக்கும் முறையிலே எழுதப்படும். மூன்று பகுதிகளாக எழுதப்படும் இந்நூல் கல்விகற்கும் மாணக்கர்பொருட்டு எழுதப்பட்டனும், மாணக்கர் நிலையினும் அறிவு குறைந்தநிலையில் இருக்கும் மற்றப் பொதுமக்கள் எல்லார்க்கும் இந்தாற் பகுதிகள் பெரும்பயன் தரும் என்பதற் சிறிதும் ஐயம் இல்லை. நலம்.

ஞானசாகர ஆசிரியர்

5 MAY 1932

ஓம் சிறுவர்க்கான செந்தமிழ்

பகலவன் வணக்கம்

பகலவன் என்னுந் தமிழ்ச் சொல் சூரியனைக் குறிப்பதாகும். 'சூரியன்' என்னுஞ் சொல் வடநாட்டில் இருந்த ஆரியர் வழங்கிய வடசொல் ஆகும். இத் தென்னாட்டில் உள்ள தமிழர்கள் பழையகாலத்திலிருந்து பகலவனை 'சூரியன்'; 'கதிரவன்', 'சுடரவன்', 'பரிதி', 'என்முடி', 'சனலி', 'எல்லோன்', 'வெயிலோன்', 'வெப்போன்', முதலான பல செந்தமிழ்ப் பெயர்களால் வழங்கிவந்திருக்கின்றனர்.


இராக்காலத்தில் தூக்கத்தில் இருந்த நாம், பகலவன் கிழக்கே தோன்றும் விடியற்காலையிற் கண்ணிழித்து எழுந்து, அவனைப் பாடிப்போது எவ்வளவுமகிழ்ச்சி அடைந்தவர்களாய் நிற்கின்றோம். கிழக்கே கடல்மட்டத்திற்கு மேல் ஞாயிறு வட்டமாய்ப் பளபள வென்று வருகையில் அஃது ஒருபொன் உருண்டையைப்போல் தோன்றுகின்ற தன்றோ? அப்போது அதனைச் சூழ அதிலிருந்து பாயும் ஒளி பல்லாயிரக் கணக்கான பொற்கம்பிகள் போல் நீண்டு செல்லுதலைப் பாருங்கள்! இராப்பொழுதில் எங்கும் பரளியிருந்த இரளைத் துரத்திக் கொண்டு கதிரவன் வானத்தின்மேல் எழும்பும் இந்தக்காட்சியை நாம் கண்கையில், அது சிவந்த திருமனியுடைய முகப்பிரான், கறுத்த உருவத்தின் யுடைய அரக்கன் கடத்தின்மேற் பல்லாயிரக்கணக்கான தன் அம்புகளை ஏறி அவர்களைத் துரத்திக் கொண்டு வருவதுபோல் தோன்றுகின்ற தன்றோ? மிகுந்த ஒளியுடன் விளங்கும் அச்சடரவனுக்குக் கீழே பச்சென்ற நிறத்துடன் காணப்படுங் கடலானது அம் திருப்பிரான் ஏறியிருக்கும் பச்சையியில் போலவும், அக் கடலின் மீது எழுந்து எழுந்து கீழே விழுந்து உலாவும் அலைகள்

காளான்வை அந்த மயில் தன் இறக்கைகளை விரித்து அடித்துப் பறந்து வருவது போலவுந் தோன்றுதலை நோக்குங்கள்!

இங்ஙனமாக, அப்பரிதிவானவனது தோற்றம், ஒளிவடிவான கடவுளின் தோற்றத்தையே ஒத்திருக்கின்றது. அது வல்லாமலும், அக்கடவுள் எல்லா உயிர்களையும் அறியாமை பென்னும் இருளினின்றும் விடுவித்து, அவற்றின் அறிவை விளங்கச் செய்தல் போல, இவ் என்றாமும் உறக்கத்திலிருந்த எல்லா உயிர்களின் அறிவையும் எழுப்பி, அவைகளைப் பலவகை முயற்சிகளில் எவுகின்றது பாருங்கள்! கனலி தோன்றுகிறவிடியற்காலத்திற் கோழி கூவுகின்றது, காக்கை கரைகின்றது, மாந்தோப்புகளின் உச்சியிலே குயிலின் இனிய குரல் ஒலிகேட்கின்றது, இன்னும் எத்தனையோ பறவைக்கூட்டங்களின் எத்தனையோவகையான ஓசைகளுந் தோன்றுகின்றன. இரவெல்லாங்கொட்டிலிற் கிடந்த ஆக்கள் (பசுக்கள்) தொகுதி தொகுதியாக வெளிநிலங்களிற் புல்மேயப் போகின்றன. உழவர்கள் எருதுகளை ஏறிப்பூட்டி வயல்களை உழத் துவங்குகின்றனர். இரவுமுழுதுந் தூக்கமயக்கத்துடன் சரக்குவண்டிகள் ஓட்டிவந்த வண்டிக்காரர்கள் அச் சரக்குப்பொதிகளைப் பண்டசாலை முற்றங்களில் இறக்குகின்றனர். பல்வகைப் பொருள்களை விற்குங் கடைக்காரர்கள் எல்லாந் தத்தங் கடைகளை வரிசைவரிசையாகத் திறந்துவைத்து, அவைகளை வாங்கவருவார்க்கு விற்பனை செய்கின்றனர். பல்வகைக் கைத்தொழிலாளர்களுந் தத்தந் தொழிற்சாலைகட்குச் சென்று தாந்தாஞ் செய்யுந் தொழில்களைச் செய்யத் துவங்குகின்றனர். அரசியற் ரெழில் பார்ப்பவர்தத்தம் அரசியல் நிலயங்களுக்குச் செல்லுதலையும், பள்ளிக் கூடங்களிற் கல்விபயிலுஞ் சிறுவர்களுங் கல்லூரிகளிற் பல்கலை பயிலும் இளைஞர்களுந் தத்தங் கழகங்களுக்கு ஏகுதலையும் பாருங்கள்! கடவுள் எழுந்தருளியிருக்குந் திருக்கோயில்களில் எல்லாங் கதவுதிறந்து குருக்கள்மார் காலையழிபாடு செய்வது எவ்வளவு சிறந்த மகிழ்ச்சியினைத் தருகின்றது! இங்ஙனமெல்லாம் நடைபெறும் உயிர்களின் இத்தனை முயற்சிகளுக்குங் காரணமாவது எல்லோனது தோற்றமேயென்பது நன்றாய் விளங்குகின்ற தன்றோ?

இதமட்டுமோ! நமது உயிர்வாழ்க்கைக்குக் கட்டாயமாக வேண்டப்படும் நெல், கோதுமை, பயறு, பச்சைக்காய் கறிமுதலியவைகளை நாம் விளைத்துக் கொள்ளுதற்கும் வெயிலோனது வெயிலொளியே காரணமாயிருக்கின்றது. வெயில் வெளிச்சம்படாவிட்டால் எந்தப் புற்பூண்டும் எந்த மாஞ்செடிகொடியுஞ் செவ்வையாகவளர்ந்து பயன்தரமாட்டா. இன்னும் மழைகால பனிக்காலங்களில் நமது உடம்பு குளிரால் விறைத்துப் போகாமலும், நாம் புழங்குந்தண்ணீர் பனிக்கட்டியாக இறுகிப் போகாமலும் இருப்பதற்கும் வெய்யோனது வெப்பம் முதன்மையாக வேண்டியிருக்கின்றதன்றோ? நாம் இருக்கும் இடங்களெல்லாம் பனிமூடிப் போகுமானால், நாம் எந்தப் பண்டத்தையாவது பயன்படுத்திக் கொள்ள முடியுமோ? நமது உடம்பு விறைத்துப் போகுமானால் நாம் உயிரோடிருத்தல் இயலுமோ? இயலாதே! ஆதலால், நாம் நமது உயிர்வாழ்க்கையைச் செவ்வனே நடைபெறுவித்தற்கும், நமது வாழ்க்கைக்குக் கட்டாயமாக வேண்டப்படும் எல்லாப் பண்டங்களும் நமக்குப் பயன்படும் நிலையிலிருந்து உதவுதற்கும் வெய்யோனுடைய ஒளியும் வெப்பமும் முதன்மையாக இருத்தலை நாம் கருத்திற் பதித்துக் கொள்வாமாக!

இவ்வாறு, எல்லா உயிர்களுக்கும் அறிவையும் முயற்சியையும் எழுப்புகிலும், அவ்வுயிர்களை உடம்புகளில்தோன்றச் செய்து அவற்றைப் பாதுகாத்தலிலும், அவ்வுயிர்களின் நுகர்ச்சிக்கு வேண்டிய எல்லா உணவுப் பொருள்களையும் விளைத்துத்தருதலிலும் பகலவனுடைய தன்மையுஞ் செயலுங் கடவுளின் தன்மையையும் அருட்செயலையும் ஒத்திருத்தலால், அப் பகலவனையே கடவுளாக அல்லது கடவுளின் ஒளிவடிவாகக் கருதிக், காலையில் அவன் கிழக்கில் எழும்போதும், மாலைநேரில் அவன் மேற்கில் மறையும்போதும் அவனை உள்ளம் உருகிக் கைக்கப்பித் தொழுவாமாக!



மலை

நாம உயிர்வாழும் இந்த நில உலகமானது, மலையுங் கடலுங் காடும் நாடும் என நான்கு பகுதிகளாக நம்முடைய பழந்தமிழ் நூல்களிற் பிரிக்கப்பட்டிருக்கிறது. இந்நான்கும் அல்லாத வெறு மணல்வெளியும் உண்டு. மலையும் மலைசார்ந்த இடமுங் குறிஞ்சியென்று சொல்லப்படும்.

மலை என்னுஞ் சொல்லுக்குப் பொருள் வலிமையினை யுடையது. மல் என்றால் வலிமை. மலைகளெல்லாம் பெரும்பாலும் வலிவான கருங்கல்லால் ஆக்கப்பட்டிருக்கின்றன. மிகவும் உயரமாக இருக்கும் மலையை 'ஒங்கல்', 'பிறங்கல்', 'பொருப்பு', 'வெற்பு' என்றும், ஓரிடத்திற்குறுக்கேவளர்ந்து நீண்டு கிடக்கும் மலையை 'வில்ங்கல்' என்றும், ஒன்றன்மேலொன்று அடுக்கு அடுக்காய் வளர்ந்திருக்கும் மலையை 'அடுக்கல்' என்றும், எதிரொலி செய்யும் மலையைச் 'சிலம்பு' என்றும், முங்கிற்காடுகள் உள்ளமலையை 'வரை' என்றும், காடுகள் அடர்ந்த மலையை 'இறும்பு' என்றும், சிறியமலையைக் 'குன்று', 'குவடு', 'குறும்பொறை' என்றும், மண்மிகுந்த மலையைப் 'பொற்றை', 'பொச்சை' என்றும், மலைப்பக்கத்தைச் 'சாரல்' என்றும் பழையதமிழ்நூல்கள் கூறுகிற்கும்.

மலைகளின் இயற்கைஅழகைக் காணவேண்டுமானால் தெற்கே திருக்குறளும், பாவநாசம் முதலிய இடங்களிலுள்ள மலைகளையுங், கிழக்கே கீழ்க்கண்வாய் மலைத்தொடரில் உள்ள சேர்வராயன் மலையையும், நடுவே நீலகிரிமலையையும், மேற்கே புனலூர்ப்பக்கமாய் உள்ள மலையாளத்தையும், வடக்கே இமய மலையையும் போய்ப் பார்த்தல் வேண்டும்.

தெற்கேயுள்ள பாவநாச மலையடிவாரத்தில் தனிநிற்குஞ் சிவபிரான் திருக்கோயிலும், அதன்வலப்புறத்தும் எதிரிலும் ஓடிவரும்பொருநரையாரும் (தாமிரபருணி,) அவ்வாற்றங்கரையில் வான் அளவி நிற்கும் மரங்களும், அவ்வாற்றங்கரையின் அப்பக்கத்தே நெடுகத்தோன்றும் மலைத்தொடரின் ஓரிடத்தில் முகடு சிவந்தஓடுகள் வேய்ந்து உடம்பெல்லாம் வெண்மையாக அமைக்கப்பட்டுக்கொள்ளும் பஞ்சாலைக் கட்டிடங்களுங், கோயிலின் பின்புறத்தே அவ்வாற்றின்கட் காணப்படும் மண்

டபங்களும், அம்மலைத்தொடர் எங்கும் உள்ள அடர்ந்த காடுகளும் புதிதுசென்று பார்ப்பவர்களுக்கு அவர் முன்னறியாத ஓர் இன்பவுணர்வினை ஊட்டி அவருள்ளத்தைக் கிளரச் செய்கின்றன. வைகாசித்திங்கள் முடிவில் அங்கேசென்று, அத்திருக்கோயிலிலிருந்து ஒருநாழிகைவழி நடந்து சென்றால், அகத்தியர்கோயிலொன்று சிறிபதாயிருக்கும். அக் கோயிலுக்குச் சிறிதுஎதிரே காணப்படும் மலைப்பக்கத்திலிருந்து விரித்த வெள்ளாடை தொங்கவிட்டாற் போலக் குமுகுமு வென்ற ஓசையுடன் கீழ்விழும் அருவியின் காட்சி எத்தகையவர் உள்ளத்தையுங் கவருந்தன்மையதாய் விளங்குகின்றது. அவ்வருவிநீர் கீழ்விழும் இடத்தில் மிகஆழ்ந்ததொருமடு அமைந்துள்ளது. அம்மடுவுக்குச் செல்லும் ஓர் ஒற்றடிப்பாதை செங்குத்தான மலைச்சுவரை அடுத்துப் போகின்றது. அப்பாதையிற் செல்லுங்காற், கீழ்இறங்கும் அருவிநீர்த் திவலையுஞ் சாரற்காற்றுஞ் செல்வோரின் முகத்திலும் உடம்பிலும் எதிர்த்து அறைவதுபோற் படும்; அப்போது கண்விழித்துப் பார்த்தலும் வருத்தமாயிருக்கும். என்றாலும், அதற்குஅஞ்சாது எதிரேறிச் சென்று, அம்மடுவில் மிகவும் விழிப்பாய் இறங்கி முழுகினால், மிகக்குளிர்த் அந்தநீரின் முழுக்கு மிக்கதொரு மனக்களிப்பினையும் ஆறுதலையுந்தரும்; உடம்பின் நலத்திற்கும் மிகஏற்றது.

அவ்வளவு நடந்துசென்று அம்மடுவில்முழுசு இயலாதவர்கள், அம்மடுவில் நிறைந்து வழிந்து, மேற்சொன்ன அகத்தியர்கோயிற்பக்கமாய் விரைந்து ஓடிவரும்பொருநரையாற்றிலேயே ஊரடலாம். ஆனால், அவ்விடத்தில் அவ்வாறு ஆழும் இன்றி இடுப்பளவிற்குங் குறைந்தநீர் உடையதாய் ஏகுதலால், அதிற் படுத்தபடியாயிருந்து முழுகுதலேகடும். அங்ஙனம் முழுகுங்கால் விழிப்பாயிருத்தல் வேண்டும். ஏனெனில், அவ்வாற்றின்நீர் மலைமேலிருந்து கீழ்விழ்ந்து மிகுவிரைவாய்ச் செல்வதனால், ஆனே நிலைக்கவிடாமற் புரட்டித் தள்ளிக்கொண்டு போய்விடும். மேலும், அவ்வாற்றின் அடிப்படையெங்கும் ஒருபெரும் பூசனிக்காய்ப்பருமன் உள்ள உருண்டைக்கற்கள் நிறைந் திருக்கின்றன! அதனால், அதன்அடியிற் காலைப்புகிய

வைத்து நின்றலும் முடியாது; சிறிதுபிச்சி விழுந்தாலும் புரண்டாலும் மண்டை அடிபடும்; உடம்புங் கால்கைகளும் அவற்றில் உரைசிக் காயப்படும். ஆனாலும், விழிப்பாயிருந்து நீராடுவார்க்குப் பளிங்குபோல் தெளிந்துஓடும் அதன் நீர் மேனிமேற் குளுகுளுவென்ற பட்டுப் பேரினிமையினைத் தரும்.

நீராடியபின் அவ்யாற்றங் கரையினிடத்தே யிருக்கும் அகத்தியர்கோயிலிற்சென்று இரைவனைவணங்குவது உள்ளத் தைப் பேர்அருள் இன்பத்தில் அமிழ்த்தும். சுற்றிவானோங்கிய மலைகளுங் காடுகளும் அடர்ந்திருக்க, எதிரே யுள்ளதொரு மலை முகட்டிலிருந்து பால் ஒழுகுவதுபோல் ஒவென்ற இரைச்சலுடன் அருவிநீர்எழ, விழுந்த அந்நீர் திரண்ட கற்களின்மேல் விரைந்தோடிச் செல்ல, அங்ஙனம் அந்நீர்செல்லும் பொருளை ஆற்றங்கரைமேல் அவ் அகத்தியர்கோயில் தனிமையில்நிற்க, அதனுள் ஒருகுருக்கள் வழிபாடு செய்யும் போது, அங்கே வணங்கச் சொல்வோர் மனமானது, உலக நினைவுகளை விட்டு, அங்குள்ள இயற்கைக் காட்சிகளின் அழகால் மேல் உந்தப்பட்டு, உயிர்களின் தனித்த துணையற்ற நிலைமையினையும், அந்நிலைமையில் இறைவன் ஒருவனே அவ்வுயிர் கட்டு ஒப்பற்றதுணைவனாய் வாய்த்துள்ள அருமையினையும் நினைந்துநினைந்து நெக்குவிட்டு உருகுகின்றது.

இப்பாவநாசக் காட்சியினை ஒப்பவே, திருக்குற்றால மலையடிவாரத்திலும் பெரியதொரு பழைய சிவபிரான் திருக்கோயில் அமைந்துள்ளது. அதன் அருகேயும், மலைமேலிருந்து விழும் பெரியதோர் அருவிவீழ்ச்சி காண்டற்கு மிக இனிய தோர் அழகினை யுடைத்தாய்த் திகழ்கின்றது. வேனிற்கால நடுவில் இவ்வருவியில் தலைமுழுகுதற் பொருட்டுப் பல்லாயிரக் கணக்கினரானமக்கள் இத்தென்னாடு எங்கணுமிருந்து வந்து திரள்கின்றனர்.

இத்திருக்குற்றால மலையின் அடிவாரத்திலிருந்து மேலே செல்லுதற்குத் திருத்தமான அகன்றதொருபாதை அமைக்கப் பட்டிருக்கின்றது. இது வளைந்து வளைந்து மேலே 'சண்பகாடவி' வரையிற் செல்கின்றது. இதனுடிகெல்கையில் இதன் இருபுறத்தும் ஒங்கிவளர்ந்திருக்கும் அடர்ந்த மரக்காடுகளின்

காட்சி மனத்திற்கு அச்சத்தொடுகலந்த ஒரு மகிழ்ச்சியினைத் தோற்றுவிக்கும். சண்பகாடவியின் அருகே அழகியதொரு மண்டபம் அமைக்கப்பட்டுள்ளது; அங்கே அருவி விழும் இடத்தின் பக்கத்தே ஒருகுகையும் உளது; இருபது ஆண்டு களுக்குமுன் யாம் அங்கே சென்றபோது இளம்பருவத்தினரான ஒருதுறவி அக்குகையில் தங்கியிருந்தனர். எம்மைக்கண்டதும் முகம் மலர்ந்து வரவேற்றுத், தாம் இருக்கும் அக்குகையின் உள்ளே எம்மை அழைத்து, அதன் உள் அமைப்பை எமக்குக்காட்டினர். இருபெருங் கற்பாறைகள் ஒன்றையொன்று தொடுத்தால் அஃது ஒருசிறிய அறைபோல் இயற்கையமைப்பு வாய்ந்திருந்தது. அதனுள் நீளமான ஒருவர் நேராகநிற்கல் இயலாது. குனிந்தபடியாகச் சென்றுதான் இருக்கவேண்டும். நான்குபேர் இருக்கவும், இருவர்படுக்கவும் போதுமான இடம் தான் உளது. அத்துறவி அக்குகையிலிற் சிறு செங்கற் சுவர் எழுப்பி, அதில் ஒருசிறுகதவு பொருத்தி யிருந்தார். வெளிக்காற்று உள்ளே நுழைவதற்காக அக்கதவின் மேற்பகுதியிற் சிறுசிறு துளைகள் உண்டு. இராக்காலத்தில் அருவி நீர் குடிக்கவரும் யானை, புலி, சிறுத்தை, காட்டுப்பன்றி முதலான விலங்குகள் உருமும் ஒசையும் அவை ஒன்றையொன்று சினந்து தாக்கிச் செய்யும் இரைச்சலும் பெருந்தகிலை விளைக்குமென்றும், நிலாக்காலத்தில் அக்கதவின் துளைவழியே தாம் அவ் விலங்குகளின் வடிவத்தைப் பார்ப்பது உண்டென்றும் அவர் எமக்குக் கூறினர். கீழே மலையடிவாரத்தில் விழும் அருவியைப் பார்க்கிலும் மேலே சண்பகாடவியில் விழும் அருவிநீர் குளிர்ந்ததாய் இருக்கின்றது; தண்ணீரின் அளவுஞ் சிறிது குறைந்ததாக இருத்தலால் தலைமேலும் உடற்பின் மேலும் அதனைத் தாங்கி முழுகுவது இங்கே எளிதாயும் மிக இனிதாயும் இருக்கும்.

இனிச், சண்பகாடவியைத் தாண்டி, இன்னும் மேலேறி உயரத்திலுள்ள தேனருவிக்குச் செல்லத் திருத்தமான அகன்ற பாதை இல்லை. இஃது இடுக்குத் தெரியாமல் அடர்ந்திருக்கும் பெருங்காடுகளின் ஊடே ஓர் ஒற்றடிப்பாதைதான் செல்கின்றது. அப்பாதைநெடுக உதிர்ந்த இலைச்செத்தைகளும், வோர்

களுங், கொடிகளும் நிரம்பியிருத்தலால் அவற்றின்மேல் நடப்பது அச்சந்தரும். இடையிடையே சிறுசிறு மலைப்பிளவுகளும் உண்டு; ஆனாலும், அவைகளை எளிதில் தாண்டிச் செல்லலாம். திடீரென்று யானை, வேங்கைப்புலி, முள்ளம்பன்றி முதலான மறவிலங்குகள் வந்து குறுக்கிடுதல் உண்டாகையால், மேலே தேனருவிக்குச் செல்வோர் ஒருவர் இருவராய்ப்போதல் கூடாது. யிந்தாறுபேர்க்குக் குறையாமற்கையில் தடிக்கொம்பு கொண்டு இரைச்சல் இட்டுக்கொண்டே பகல்வேளையிற் செல்லல்வேண்டும். இங்ஙனஞ் சென்றால் தேனருவியைப்போய் அடையலாம். அடைந்ததும் அங்குள்ள காட்சி கண்ணும் மனமுங் கவர்ந்து மேல்ஒங்கி விளங்குதல் அறியப்படும். அங்கே விழுந்தேனருவியானது மிகவுஞ் செங்குத்தான ஒருமலைச்சுவரின் மேலிருந்து வழிகின்றது. அவ் வருளிச் சுவருடன் வலப்புறத்தில் இணைந்திருக்கும் கற்பாறை ஒருபுறத்தில் மேலே குடைகவித்தாற்போல் அமைந்துள்ளது; மேலிருந்து தேனருவிவழியும் மூலையில் நாலேந்து தென்னமர உயரத்தில் வட்டமான ஒரு பெருந்தேனடை இருந்தது. அவ் வளவு பெரிய தேன் அடையை யாம் வேறுஎங்குமே கண்டதில்லை. அதன் குறுக்களவு சிறிது ஏறக் குறையப்படுத்து அடி இருக்கும். அதன் நிறஞ் சிறுசிவப்பாய் இருந்தமையால், அது, காலையில் எழும் பகல்வன்வடிவை ஒத்திருந்தது. அத் தேனடையின் பக்கத்துள்ள மூலமேலிருந்து அருவிநீர் வீழ்தல்பற்றியே அதனைத் தேனருவியென வழங்குகின்றனர் என்றும், எக்காலத்துமே அத்தேனடை அங்கு இருக்கும் என்றும் எம்முடன் வந்தார் சொல்லக்கேட்டேம்.

தேனருவி கீழ்விழும் இடம் ஆழ்ந்த ஒரு சிறுகுட்டமாயிருக்கின்றது. மேலிருந்து விழும் நீரின் கடுமையால் அக்குட்டம் துரையுங்குமிழியும் உடையதாய் ஓயாது நிறைந்து, தன்னிலிருந்து மற்றொரு சிற்றருவியினை உண்டாக்க, அச் சிற்றருவியே வரவாப்பெரிதாகிக், கீழே சண்பகாடவியிலும், அதற்குங் கீழே திருக்குற்றாலப்பெருமான் கோயிலின் பக்கத்தும்போய் வீழ்கின்றது.

அவர் நோய்கொண்டு மாய்தற்குக் காரணமாதலுந் தெற்றென விளங்காநிற்கும். ஆதலால், நீண்டகாலம் நோயின்றி வாழவிரும்பு வோரெல்லாம் உடல் வருந்த வருந்தப் பலமுயற்சிகளைச் செய்தல் முதன்மையாகு மென்று கடைப்பிடிக்க.

இனி, முன் உண்டானவு வயிற்றுட் செரியாதிருக்கையில், மிக அருமையாகக் கிடைத்த பண்டமேயாயினும் அதனை உண்ணற்க. மக்கள் உணவாகக்கொள்ளும் பண்டங்களிற் சிற்சில நெடுநேரஞ் சென்று செரித்தலும் மற்றுஞ் சில சிறிது நேரத்திற் செரித்தலும் பதின்மூன்றும் அத்தியாயத்தில் உணவைப் பற்றிக் கூறியவழி விரித்து விளக்கியிருக்கின்றேம். ஆகவே, அங்கே காட்டியபடி அவை செரிக்கும் நேரத்தை நன்கறிந்து, முன்னுண்டது செரித்து நன்றாய்ப் பசியெடுக்கும்போது பின் ஒருணவு கொள்க. இங்ஙனம் நன்றாய்ப் பசியெடுத்தபின் உணவு கொள்வார்க்கு மலச்சிக்கலே இராது. என்றாலும், ஒரோவொருவர்க்கு, அளவிறந்த முனையுழைப்பு உடம்புழைப்பினாலும், இருந்த இருப்பில் இருந்தே நாள் முழுதும் அறிவுமுயற்சி செய்வதனாலும், நெய்ப் பசை யில்லாத பண்டங்களையே மிகுதியாய் உட்கொள்வதனாலும், அடுத்தடுத்துப் புணர்ச்சி செய்வதனாலும், நீர் பருகவேண்டுமளவு பருகாமையினாலும், இன்னும் இவைபோன்ற வேறுசில காரணங்களாலும் மலச்சிக்கல் உண்டாவது காணலாம். இத்தகையோர் மலச்சிக்கலை வருவிக்கும் இக் காரணங்களை இயன்றமட்டும் முயன்று விலக்குதல்வேண்டும்; அதனொடு, தண்ணீர் அல்லது வெந்நீரை அடுத்தடுத்துப் பருகப் பழகிக்கொள்ளுதலும் இன்றியமையாதது. நெய்ப்பசை மிகுதியுமுள்ள உழுத்தம்பருப் பிற் செய்த வடை, இட்டிலி முதலியவைகளை இடையிடையே அளவாக உட்கொண்டு வருதலும் பெரும்பயன் றரும். இவற்றுடன், நாடோறுமாவது அல்லது மூன்றுநாட் கொருமுறையாவது மாலையில் நீரேற்றிகொண்டு மலக்குடரைக் கழுவித் துப்புரவு செய்வதும் அவர்க்கு இன்றியமையாது வேண்டப்படுவதாகும்.

இனித், தலையிற் கூந்தலுக்கு மணம் மிகுந்த சந்தனத் தைலம் முதலானவைகளைத் தடவுதலாற், பலர் நீர்க்காவையும் மண்டையிடியுங் கொண்டு துன்புறக் காண்கின்றேம். ஆதலால், மணத் தைலம் எதனையுந் தலைக்குத் தடவாது விடுதலே மிக நல்லது.

அன்றிச், சிலகால் தலைக்கு நெய்தலுடைய நலமாகக் காணப்பட்டால், என்னெய் தேங்காய்நெய் மிளகுநெய் அடப்ப (வாதுமை) நெய் என்னும் இவற்றுள் எது தமக்கு இசைந்ததாகக் காணப்படுகின்றதோ, அதில் மிகச் சிறிதெடுத்துக் கூந்தலுக்குத் தடவுதலே போதும். இவற்றுள் எதனையேனும் மிகுதியாய்த் தேய்த்துத் தலைமுழுகல் வேண்டினால், முடிக்காய் (சிகைக்காய்)த் தூள் கொண்டு அம் மிகுதியான நெய்யைத் தேய்த்துக் கழுவிவிடுதலே நன்று. அங்ஙனம் தலைமுழுகி ஈரத்தைத் துவர்த்தியபின், அதில் சாம்பிராணிப் புகைபிடித்துக் கூந்தலைப் புலர்த்துக.

இனி, காரமான பண்டங்களை உட்கொள்ளாமல் விலக்கி விடுதலைத் தவிர, அதனை உட்கொண்டு விட்டுப், பிறகு அதனால் வருவதைத்தடுக்க வழிதேடுவதற் பயனில்லை. இங்ஙனமே அழுதல் அரற்றுதலை நீக்குதலைவிட அவற்றால் வருந் தீமையைத் தீர்த்தற்கு வேறுவழியில்லை. நாடகக்காட்சி முதலியன இரவில் நெடு நேரம் விழித்திருந்து காண நேர்ந்தக்கால், மறுநாள் வெங்கீரில் தலைமுழுகிச் சிறிதாக உணவுகொண்டு பகலில் வேண்டுமளவு அயர்ந்துறங்குதலே நன்று. இவ்வாறெல்லாம் நீர்க்கோவை வருதற்குரிய காரணங்களைத் தெரிந்து விலக்கவேண்டுமளவு விலக்கி, அல்லது அவற்றிற் சில விலக்கமுடியாதபடி நேர்ந்தக்கால் அவற்றால் விளையுந் தீமைகளை உடனே நீக்கவேண்டிய முறையில் நீக்கி ஒழுகவல்லார்க்கு நீர்க்கோவை பென்னும் வித்துநோய் வராது; வந்தாலும் இரண்டொருநாளில் நீங்கும்.

அல்தொக்குமெனினும், அவ்வளவு விழிப்பா யுள்ளவர்களை யும் ஒரொவொருகால் ஏதோ ஒரு பிசகால் நீர்க்கோவை மிகக் கடுமையாக வந்து பற்றிக்கொள்ளுதலைக் காண்கின்றோமாகலின், அதனைத் தீர்த்தற்கு ஏற்றதொருவழி காட்டுகவென்றிற், காட்டுதும். கடுமையான நீர்க்கோவை வந்தால், உடனே உணவு கொள்ளுதலையும் நீர் அருந்துதலையும் நிறுத்திவிடுக. அதன்பின், நீரேற்றி கொண்டு மலக்குடரைக் கழுவித் துப்புரவு செய்க. உடம்பிற் காய்ச்சல் இல்லாதிருந்தாற் குறிகளை ஆவியிற் காட்டி நன்றாய் வியர்க்கவைக்க. காய்ச்சலிருந்தால் ஆவிபிடித்தல் ஆகாது. அதன்பிற், சாம்பலை வறுத்து வறுத்து நெற்றியி லிருந்து உள்ளங்கால் முடிய ஒற்றடங்கொடுக்க. ஒற்றடங் கொடுக்குங்கால் மார்பில்

மிகுதியாய்க் கொடாமற் குறைவாகக் கொடுத்தல் வேண்டும். உடம்பின் பிற்புறத்திற்கு வேண்டுமட்டும் மிகுதியாய்க் கொடுக்கலாம். இவ்வாறு ஒற்றடங்கொடுத்தபின், உடம்பில் வலியுள்ள இடங்களுக்கு வலிதீர் பருத்திட்டுத் தேய்த்துக் கம்பளிப்போர் வையால் உடம்பு முழுமையும் போர்த்துக்கொள்க. வியர்த்தால் வியர்வை உள்ளே சுவராமல் உடனுக்குடன் அதனைத் துடைத்து விடுக. இவ்வாறு செய்வதுடன், உடம்புக்காவது முனிக்காவது ஏதொரு வேலையுங் கொடாமல் ஒய்வாயிருத்தல் வேண்டும். உறக்கம் வந்தால் உறங்கலாம்; பகலில் உறங்காத நேரங்களில் இல்லத்தினுள்ளேயே இடையிடையே எழுந்து உலவுதல் நன்று. இங்ஙனங் கூறியமுறை வழுவாமற் செய்தால் இரண்டொரு நாளில் நீர்க்கோவை நீங்கிவிடும். அது நீங்கியபிற் பசியெடுக்கும்; அப்போது கோதுமைநெய் அல்லது வாற்கோதுமை மா இட்டுக் காய்ச்சிய ஆவின்பாற் கஞ்சியை அருந்துக. அவ்வாறு இரண்டொரு வேளை யருந்தியபிற், பெரும்பசி பெடுக்கக் கண்டாற் சோற்றுணவும் மிளகுநீரும் உட்கொண்டு, பின்னர் வழக் கம்போல உணவெடுக்கலாம்.

இன்னும், மூக்கிற் சனியும் நெஞ்சில் இருமலும் மிகுதியாயுள்ள நீர்க்கோவையாயிருந்தாற் சிறிது மருந்து உட்கொள்வதும் வேண்டப்படும். இதற்கென்று வேறு கடுமையான மருந்துகளை வாங்கி யருந்தித் துன்புறல் வேண்டாம். யாம் இருபதாண்டுகளாக ஆராய்ந்து கண்டிருக்கும் ஓர் எளியமருந்தை இங்கே குறிக்கின்றும். சில இஞ்சித் துண்டுகளை எடுத்து, அவற்றின் மேற் றேலைச் சுறண்டிவிட்டு, அம்மியில் வைத்து நைய நறுக்கி, ஒரு மண்சட்டியில் ஓராழாக்கு நீரிற் பெய்து காய்ச்சி, அவ் விஞ்சிநீர் கால் ஆழாக்காகச் சுண்டியபிற், சட்டியை இறக்கி ஒரு பக்கமாய்ச் சாய்த்துவைத்து, அல்து ஆவியபின், மேலுள்ள தெளிவு நீரை இறுத்து, அதிற் சிறிது கொம்புத்தேன் கலந்து, அக் கலவைநீரைக் காலை மாலையிற் பருகுக. சனியும் இருமலும் நீங்கும்மட்டும், இவ் விஞ்சிநீரைப் பருகுதல் நலமுடைத்து. எவ்வளவோ பெரும் பொருட்செலவுசெய்து வாங்கியுண்ட அருமருந்துகளாலுந் தீராத கொடிய நீர்க்கோவை நோய், மேற்கூறிய முறையுடன் இவ்விஞ்சி நீரையும் பருகுவார்க்கு மூன்றாட்களில், அது தவறினால் ஒரு

கிழமையில் வேரோடு அற்றொழிதலை நீண்டகாலப் பழக்கத்தால் நன்கறிந்திருக்கின்றோம். ஆகையால், நீர்க்கோவை கொண்டார் எவரேயாயினும் அவர் யாம் கூறிய இம் முறைகளை வழுவாது செய்வதால், அந் நோய் கிரைவில் எளிதிலே தீர்ந்து நலமுறுதல் திண்ணமென்க.

இனி, நீர்க்கோவையினாலாவது வேறு காரணத்தாலாவது குளிர்காய்ச்சல் முறைக்காய்ச்சல் நச்சுக்காய்ச்சல் சளிக்காய்ச்சல் முதலியன வந்தால் மேற்கூறியபடியே வழுவாது செய்க; அவை நீங்கும். இக் காய்ச்சல்களால் துன்புறுவோர் ஒரோவொருகால் தாம் இருக்கும் ஊரைவிட்டு வேறு ஓர் வறண்ட ஊரிற்சென்று வைகுவராயின் அவை எளிதிலே நீங்கிவிடக் காண்பார்கள். சிவ பிரான் திருக்கோயில் முருகப்பிரான் மலைக்கோயில் திருமால் திருக்கோயில் உள்ள ஊர்கட்குச் சென்று, ஆங்காங்கு இறைவனை வணங்கி, ஏழையெளியவர்கட்குங் கற்பாவர்கட்கும் அறஞ்செய்து சிலநாள் வைகி வருகுவராயின் அவர்கட்கு அந் நோய் நீங்குத லுடன் அவர்கள் உடம்பும் உயிருந் தூயவாகி நீண்டகாலம் வள விய வாழ்க்கையில் இன்புற்று வாழ்வர். அரிய மருந்துகள் தொடர்பாக உண்டும், வேறுபல முறைகளைச் செய்துந் தாங் கொண்ட நோய் நீங்கப்பெறாமல் நீளத் துன்புற்றுத் தம் உடம் பையும் உயிரையும் வெறுத்துவிட்டோர் பலர் கடைப்படியாக இறைவன் நிருக்கோயில்கட்குச் சென்று இறைவனை வணங்கி ஏழையெளியவர்கட்குங் கற்றார்க்கும் ஈகையறங்களைச் செய்து ஆங்காங்கு வைகிவரவே தாங்கொண்ட நோய்தீர்ந்து நலமுற்று வாழ்தலை யாம் நேரே பார்த்திருக்கின்றோம். தீராத வயிற்றுவலி கொண்டார் ஒருவர் திருவதிகையில் வந்து இறைவனை வணங்கி ஈகையறங்களைச் செய்து அங்குச் சிலநாள் வைகவே, அவர் அந் நோய் தீர்ந்து அவ்வுரையே தமக்குக் குடியிருப்பாகக் கொண்டிருந்ததை யாம் இருபத்தேழு ஆண்டுகளுக்குமுன் அங்குச் சென்றபோது கண்டு வியப்புற்றோம். இதனால், பழையநாளில் திருநாவுக்கரசு நாயனார்க்கு வயிற்றுவலி தீர்த்த அந் திருப்பதி, இக்காலத்தும் அங்குச் செல்வார்க்கு அது தீர்த்து நலந்தருதல் பெரிதும் போற்றற்பாலதன்றோ? இன்னும், யாம் எமது பிள்ளை மைப் பருவத்தில் நாகபட்டினத்திற் கலை பயின்றனார்கொண்டிருந்த

ஞான்று, எல்லாநாளும் அருவருத்து ஒதுக்கப்பட்ட ஏழைத் தொழுநோயாளர் (குட்டரோகி) ஒருவர், அவ்வுரில் நீலாம்பிகைப் பிராட்டி திருக்கோயிலுக்குப் பின்னேயுள்ள ஒரு திருக்குளத் தில் நானோறுந் தலைமுழுகி இறைவனையும் இறைவியையும் தொழு து வரவே, அந்நோய் முற்றும் நீங்கி நலம்பெற்ற புதுமையினை, எம்முடன் பயின்ற தெய்வ நம்பிக்கையில்லாத மாணவர் சிலரும் வியந்து சொல்லக்கேட்டு மிக வியந்தோம்.

இன்னும், எம் அன்னையார் தமக்கு நாற்பதாண்டு ஆகியும் பிள்ளைப் பேறில்லாது வருந்துதல் கண்ட எம் அருமைத் தந்தையார் அவரை அழைத்துக்கொண்டு சிவபிரான் நிருக்கோயில்க டோறுஞ் சென்று இறைவனையும் இறைவியையும் வணங்கி, இறுதி யாகத் தொண்டைநாட்டின் கண்ணதான திருக்கழுக்குன்றத்தில் வந்துவைகி, இறைவனெழுந்தருளியிருக்கும் 'வேதாசலம்' எனப் பெயரிய மலையைச் சிலநாட் சுற்றி வணங்கி, ஈகையறங்களைச் செய்துவர, அந் நோன்பு முடிந்தவுடன் எம் அன்னையார் எம் மைக் கருக்கொண்டு பெற்றெடுத்தன சென்றும், அக் காரணம் பற்றியே 'வேதாசலம்' என்னும்பெயர் எமக்கு இடப்பட்டதென் னும் எம் தாய்தந்தையரே யன்றி, இந்நிகழ்ச்சியினை யறிந்தாரெல் லாரும் வியந்து சொல்லக்கேட்டோம். நாகபட்டினத்தில் உள்ளா ரெவர்க்கும் இப்பெயர் இல்லாமையால், அங்குள்ளார் பலரும் எமது பெயர்ப் புதுமை கண்டு அதன் காரணத்தை உசாவுதல் வழக்கம். இங்ஙனமே தீராதோய் கொண்டார் பலர் இறைவன் நிருக்கோயில்கட்குச் சென்று வழிபாடுசெய்த லொன்றினாலேயே நோய் தீரப்பெற்ற வரலாறுகள் மிகப் பல. ஆகவே, பிணிப்பட்ட வர் நீலகிரி, கோடைகானல் முதலான குளிர் மிகுந்த மலைநாடுக ளுக்குச் சென்று, தமக்குள்ள பிணியை மிகுதிப்படுத்திக்கொண்டு கடவுள் வழிபாடும் இல்லாதவர்களாய் மாய்ந்தொழிதலை விடக், கடவுள் நினைவை மிகுதிப்படுத்துந் திருக்கோயில்கட்குச் சென்று உயர்ந்த தெய்வ எண்ணம் உடையராய் ஈகையறங்களைச் செய்து நோய்நீங்கி இனிது வாழ்தல் நன்றன்றோ?

இக் காலத்தில் ஒரு சாஈர் தெய்வ நம்பிக்கையுந் திருக் கோயில் வழிபாடும் வேண்டாமென்று கண்கின்றார். அங்ஙன

மாயின், தெய்வத்தை நம்பாமலும் தெய்வத்தை வழிபடாமலும் இருக்கும் இவர்க்கு, இயற்கையிலேயே அவ் விண்ணுஞ் செய் தற்குரிய பகுத்தறிவு வாயாத விலங்குகளுக்கும் வேறுபாடு என் னை? மக்கள் விலங்குகளினுஞ் சிறந்த உயர்பிறப்பினர் என்பது எதனால்? விலங்குகள் கண் முதலான ஐம்பொறிகளுக்குப் புல னாகாத நுண்பொருள்களை அறிய வல்லன அல்ல. மக்களோ ஐம் பொறிகளுக்கும் புலனாகாத நுண்பொருள்களையும் அறிந்து அவற் றைப்பெறும் அவாவும் அறிவும் ஆற்றலும் உடையர்; அதுபற்றியே அவர் விலங்குகளினுஞ் சிறந்த பிறப்பினராகக் கருதப்படுகின் றார். இவ்வாறு மக்களைச் சிறந்தவராக ஆக்குதற்கண், உயிர்களை யும் உலகங்களையும் வகுத்த இறைவனை உணரும் உணர்வே தலை சிறந்து நிற்கின்றது. ஆதலால், இவ் வுணர்வை இழக்குமாறு பொய்யறிவு புகட்டி மக்களை விலங்குகளாக்க முனைவோர்த் தீய சொற்களைக் கேளாமல், நம்மனோர் இறைவனைத் திருக்கோ யில்கடோறுஞ் சென்று வணங்கித் தம் உடம்பையும் உயிரையும் புனிதமாக்கித், தாமுந் தம் பிள்ளைகளும் நீவாழ்தலிற் கருத்து வைப்பாராக!

இனித், திருக்கோயில்கட்குச் செல்லும் நோயாளிகள், மக் கள் பெருங் கூட்டமாய்ச் சேருந் திருவிழாக் காலங்களில் அங் குச் செல்லலாகாது. ஏனென்றற், பெருந்தொகையினான மக் கள் கழிக்கும் மலர்களும் நச்சுக்காற்றும் அப்போது அவ்விடங் களில் நிறைந்திருக்கும். அங்குள்ள திருக்குளநீரும் அவருடைய அழுக்குங் கழிவுங் கலந்து நஞ்சாயிருக்கும். அப்போது, அவ் விடங்களில் நிறைந்த நச்சுக்காற்றை உள்ளிழுத்தலும் அங்குள்ள குளநீர் கிணற்றநீர் ஆற்றுகைப் புழங்குதலும் நோயாளிகளுக்கு நோயைப் பெருகச் செய்யும் யன்றிச் சிறுக்கச்செய்யா. அக்காலங் களில் தமது அறியாமையால் அங்குச் சென்று தமது நோயை மிகுதிப்படுத்திக்கொள்ளும் புல்லர் சிலர் பலர் “ஐயோ! பாழூர் தெய்வத்தைக் கும்பிடப்போய் எமக்குள்ள நோய் முன்னிருந் ததைவிடப் பன்மடங்கு மிகுந்துவிட்டதே!” என்று அரற்றுகின் றனர்! இஃது எத்துனை மடமை! தாம் செய்த பிழையை ஓராத இவர் மக்களாவார்? ஆதலால், திருக்கோயில்கட்குச் செல்லும் பிணியாளிகள் கும்பல் இல்லாத கோயில்கட்குச் சென்று இறை

வனை யுள்ளம் உருகி வணங்கி, நாகுலத்தாடன் சகைபறங்க னைச் செய்து பிணிநீங்கி நலம் எய்தி வாழ்வாராக!

அற்றேலல்தாக, இறைவன் திருக்கோயில்கட்குச் சென்றால் நோய் நீங்குதல் எக்காரணத்தால்? கடவுள் அருளினாலா? அல் லது கடவுள் நோய்தீர்ப்ப ரென்னும் நம்பிக்கையினாலா? அல்லது அங்குள்ள நல்ல தண்ணீர் தூயகாற்று அழகிய காட்சிகள் முத லியவற்றைப் பெற்று இன்புறுதலாலா? எனின்; இவை எல்லா முமே நோய்நீங்குதற்குக் காரணங்களாகும். அங்ஙனமாயின், இருந்தவிடத்திருந்தே கடவுளருளைப் பெறலாகாதோ? திருக்கோ யில்கட்குச் செல்லல்வேண்டுமோ? என வினவின; விடுக்குதும்; ஆவிவிடத்துப் பாலைப் பெறவேண்டுமோ, அதன் கன்றைக் கொண்டு பாலைச் சரப்பித்துக் கறத்தலைக் காண்மென்றே! அது போலவே, இறைவனிடத்து மெய்யன்புபூண்டு ஒழுகியவாற்றால் அவனுக்கு உரிமைப்பிள்ளைகளாம் பேறுபெற்ற பாணிக்கவாசகர், திருஞானசம்பந்தர் முதலான நாயன்மார் சென்று வணங்கிய திருக்கோயில்களி லுள்ள திருவுருவங்களிலேதாம் இறைவனது அருள் விளங்குகின்ற ஏனையோர்க்கும் கலந்தரும். இதனால்ன்றோ நாயன்மார் பாடல்பெற்ற திருக்கோயில்கள் ஏனையவற்றினும் விழு மியவாக வைத்து ஆன்றோரால் தொன்றுதொட்டுப் போற்றப்படு கின்றன; அக் கோயில்கட்குச் செல்லும் மக்களுந் தாம் பெறக் கருதும் நலங்களைப் பெற்றவருகின்றனர். ஆகவே, நாயன்மார் சென்று வழத்திய திருக்கோயில்களிலும், பொய்கையாழ்வார் பேயாழ்வார் சென்று வழிபட்ட திருமால்கோயில்களிலும் இறை வன் முனைந்துகின்று அருள்செய்தல் திண்ணமேயாமென்க.

அற்றேற், கடவுள் நோய்தீர்ப்பரென்னும் நம்பிக்கை யெற் றுக்கெனின், உண்மை நம்பிக்கை யில்லாதவர் உலகத்தில் உயிர் வாழ்தலே இயலாது. உலகத்தில் நாம் வாழ்க்கை செலுத்துவ தெல்லாம் நம்பிக்கையையே அடிப்படையாகக் கொண்டு நிற்கின் றன. நம்மைப் பெற்ற அன்னையும் நம்பால் அன்பு மீதுர்ந்த மனை யாளும் நமது பசித்துன்பம் அறிந்து நமக்குப் படைத்த சுவை களிந்த உணவை அமிழ்தமாகக் கருதாமல் அதனை நஞ்சமாகக் கருதி உண்ணாதிருந்தால் நாம் உயிர்வாழ்தல் கூடுமோ? நம்பால் அருள்மிகுந்த ஒரு மருத்துவர் நமது நோய்த்துன்பம் அறிந்து

நமக்கு அரியதொரு மருந்து தந்தால், அதனை நல்லதென்று நம் பாமல் தீபதென்றுகருதி அருந்தாதுவிட்டால் நாம் நோய்தீர்த்து நலிபெறுதல் கூடுமோ? இங்ஙனமே, நம்பொடு தொடர்புடையார் நமக்குச் செய்யும் நலங்களை யெல்லாம் நாம் நம்பாது கைவிட்டால் அது நமக்குப் பெருங்கேடாய் முடியும். ஆதலால், நம் பால் உண்மை யன்புடையார் நமக்குச் செய்யும் நலங்களை யெல்லாம் நாம் ஆராய்ந்து கண்டு கைக்கொள்ள அறிவும் ஆற்றலுங் காலமும் நமக்கில்லாமையால், அவைகளை முற்றும் நம்பிக் கைக் கொண்டே நாம் நன்கு உயிர் வாழ்ந்துவருதல் எவர்க்குத் தெரியக்கிடந்ததொன்றும் என்க.

அங்ஙனமாயின், மெய்நம்பிக்கைக்கும் பொய்நம்பிக்கைக்கும் வேறபாடு என்னை யெனின்; அன்பிலும் அறிவிலும் முயற்சியிலும் மிக்கவராக நம்மால் தெனியப்பட்டவர்களிடத்தில் வைத்த நம்பிக்கையே மெய்நம்பிக்கை யாகும்; மற்று, அம்முன்றிலுஞ் சிறந்தவராகத் தெனியப்படாதவர்பால் வைத்த நம்பிக்கையே பொய்நம்பிக்கையாகும். பலகாலும் ஆராய்ந்து தெனியப்பட்டவர்பால் நம்பிக்கையின்றி யொழுகுதலும், அங்ஙனம் ஆராயப்படாதவர்பால் நம்பிக்கையைத் தொழுகுதலும் எவர்க்கும் பேரிடராய் முடியும். இவ்வுண்மை தெய்வத்திருவள்ளுவரால், “தேரான் தெளிவுந் தெளிந்தான்கண் யியுறவும்

பேரா இடும்பை தரும்” என்று முன்னமே அறிவுறுத்தப் பட்டிருக்கின்றது. இவ்வெல்லா உலகங்களையும் இவ்வெல்லா உடம்புகளையும், உயிர்கள் எல்லாவற்றிற்கும் படைத்துக்கொடுத்துப், படைத்தவற்றைச் சிலகாலங் காத்துப், பின்னர் அவற்றை அழிக்கும் எல்லாவல்ல கடவுள் ஒருவனே, நமக்கு நலமாவன வற்றை நாம் வேண்டுமாறு தரவல்லவ ரென்பது எல்லாராலுந் தெனியப்பட்ட ஒரு பேருண்மையாகும். இத் தன்மையான ஒரு முழுமுதற்கடவுளை நமது நோய் நீக்கத்தின்பொருட்டு நம்புவதே மெய்நம்பிக்கை யாகும். இவ்வாறு செய்தலை விடுத்தப், படைத்தற்றொழிசைச் செய்தற்கு ஒரு கடவுளுங், காத்தற்றொழிசைச் செய்தற்கு மற்றொரு கடவுளும், அழித்தற்றொழிசைச் செய்தற்கு வேறொரு கடவுளும் உளரென நம்பி, அம் மூன்று கடவுளர்க்கும் ஏற்றத்தாழ்வுகற்பித்து, மக்கள் தம்முள் இகலிப்போராடி

நோய் நீங்கப்பெறாமல் மாளுதலோ பொய்நம்பிக்கையின் விளைவேயாகும். இவ்வாறே, இறந்துபோன மக்களின் ஆவிவடிவங்களையும், பெருந்துன்பத்தில் உழன்று மாய்ந்துபோன அரசர்களின் ஆவிவடிவங்களையுந் தெய்வங்களாக நம்பி வழிபட்டுப்பயன்பெறு தொழிதலும் பொய்நம்பிக்கையின் பயனையாமென்க.

ஆகவே, ஒன்றுக்கும் பற்றாத எண்ணிறந்த கோடி யுயிர்கட்கெல்லாம் மிக வியக்கத்தக்க உடம்புகளையும், அவ்வுடம்புகளிலிருந்து அவை தகர்த்தற்கு எண்ணிறந்தகோடி பண்டங்களையும் அவை கேளா திருக்கையிலும் அவற்றிற்கு வருத்துக் கொடுத்திருத்தல்கொண்டு, அளவிறந்த இரக்கமும் அளவிறந்த ஆற்றலும் அளவிறந்த அறிவும் உடையவராகத் தெனியப்பட்ட தனித்தலைமைக் கடவுளான நம் அம்மையப்பர், நாம் நம்பியழியால் வருவித்துக்கொண்ட நோயை இரங்கித் தீர்த்தருள்வர் என்று, அவரையே உண்மையன்பொடு நம்பி வாழ்த்துவமாயின், அவர் நமக்கு அந்நோயை நீக்காது வாளா இருப்பாரோ? நாம் உண்மையாக நம்பிய நம் உண்மையன்புள்ள அன்னையும் மனைவியும் நமக்குப் படைத்த சுவாமிக்க அடிசில் நமது பசியை யாற்றி நமதுடம்பைச் செழுமையாக வளரச்செய்தல் போலவும், நம்மாற் சிறந்தவராகத் தெனியப்பட்ட மருத்துவர் தரும் அரிய மருந்து நாம் கொண்ட நோயை நீக்கி நம்மை நலமுடன் வைத்தல் போலவும் நாம் உண்மையாக மெய்யன்புடன் நம்பிய எல்லாம்வல்ல ஆண்டவனும் நாம் கொண்ட “தீரா நோய் தீர்த்தருள வல்லான்” என்று கடைப்பிடிக்க.

இன்னும், எல்லா இரக்கமுமுடைய ஆண்டவன் தன்னை நர்புகின்றவர்களா யிருப்பினும், தன்னை நம்பாதவர்களா யிருப்பினும் எல்லார்க்கும் அருள் செய்யும் பான்மையினை யாயினும், நம்பிக்கை யுடையவர்கள் மட்டுமே அவனருளைப் பயன்படுத்திக் கொள்ள வல்லவர்களாகவும், நம்பிக்கை யில்லாதவர்கள் அதனைப் பயன்படுத்திக்கொள்ள மாட்டாதவர்களாகவும் இருக்கின்றனர். இஃது எதுபோல வெளிற்; பகலவன் ஓளியானது உயிருள்ள மாஞ் செடி கொடிகள் முதல் மக்கள் ஈறான எல்லா உயிர்கள் மேலும், உயிரற்ற கல் மண் முதலியவைமேலும் பட்டாலும், உயிருள்ள பொருள்களே அவ்வொளியைப் பயன்படுத்திக்கொள்ளக்

காண்மெல்லாமல், உயிரற்றவை அதனால் ஏதொருபயனும் பெறக் காண்கிலேம்; உயிருள்ளவைகளிலும், ஆற்றிவுடைய மக்கள் பகலவனொளியைப் பயன்படுத்துமாறுபோல், ஏனைச் சிற்றயிர்கள் அதனைப் பயன்படுத்தக் கண்டதுண்டோ? இல்லையே. மேலும், உயிரற்ற பொருள்களிலுங்கூடத் தெளிவற்ற கற்பாறைக்குத் தெளிவுடைய பளிங்குக் கற்கும் இவ்வகையில் எவ்வளவு வேற்றமை இருக்கின்றது பாருங்கள்! தெளிவற்ற கற்பாறையிற் பகலவன் ஒளி பட்டாலும் அதன்கண் அது விளங்கித் தோன்றுகின்றதா? மற்றுத், தெளிவுடைய பளிங்குக் கல்லிலோ அஃது எவ்வளவு விளக்கமுடையதாய்த் தோன்றுகின்றது! இங்ஙனமே, நம்பிக்கையிலாதவர் உள்ளார், தெளிவில்லாத கற்பாறைபோல், இறைவன் நன் அருளொளியை ஏற்கமாட்டாதாய் நோய்வாய்ப்பட்டு மடிந்து போகின்றது. மற்று, நம்பிக்கை மிகப்பெற்றருள்ளமோ, தெளிவு மிக்க பளிங்குபோல், ஐயனருளொளியை ஏற்று அருள்விளக்கம் நிரம்பி நோயுந் தீதுமின்றித் துலங்குகின்றது! எனவே, இறைவன் நன் அருள் எப்போதும் எல்லார்க்கும் நலம் வழங்க முனைந்து நிற்கினும், அவனது அருளாற்றலில் முழுநம்பிக்கை வாய்ந்திருப்பவர்களை அதனற் பெறுதற்குரிய பேறுகளையெல்லாம் ஒருங்கே பெறுவரென்பது நன்கு உணரப்படுமென்க.

இனித், திருக்கோயில்களைப் பண்டைக்காலத்தில் அமைத்த சான்றோர்கள், இறைவனருளுக்கு மாறாய் நில்லாமல் அதனோடு ஒத்துநின்று, உடல்நோய் உளநோய்களைத் தீர்த்தற்கேற்ற நல்ல தண்ணீருந் தூய காற்றும் அழகிய காட்சிகளும் இயற்கையே வய்ந்த சிறந்த இடங்களைத் தெரிந்தெடுத்தே, அவற்றின்கண் அம்மையப்பர் திருவுருவம் நிறீஇத் திருக்கோயில்களை அமைத்து வைத்தனர். அழுக்குப்படாத பளிங்கி ஊள்ளேயே ஞாயிற்றினொளி பெரிதும் ஊடுருவி விளங்கித் தோன்றதல்போல, நல்ல தண்ணீரில் மூழ்கியும் அதனைப் புகுகியுந், தூய காற்றை உள்ளிழுத்துந் தூயதான உடம்பினுள்ளும், அழகிய இயற்கை மலைக் காட்சி காணக்காட்சிகளைக் கண்டு எழுச்சி பெற்றுக் களித்து உயர்ந்தோங்கி இன்புற்றுச் சொக்கிய உள்ளத்தினுள்ளுமே இறைவன் நன் அருளொளி முனைத்து விளங்கும்; அஃதங்ஙனம் விளங்கவே உடம்பையும் உயிரையும் பற்றிய பிணி எத்துனைக் கொடி

யதா யிருப்பினும், அஃது அவ்விரண்டையும் அறவேவிட்டு நீங்கும்; உடம்புக்கும் உயிருக்கும் முன்னில்லாத நலமும் அழகும் ஆற்றலும் உண்டாம். ஆகவே, திருக்கோயில்களும், அவையமைந்த விழுமிய இடங்களுமே மக்கள் எய்திய உடல்நோய் உளநோய்களை ஒருங்கே நீக்குதற்கேற்ற இசைவுகள் முற்றும் வாய்ந்தனவாதல் கண்டுகொள்க.

இனித், குளிர்காய்ச்சல் முறைக்காய்ச்சல் நச்சுக்காய்ச்சல் முதலியநோய்களாற் பற்றப்பட்டவர்கள் ஒரோவொருகால் ஏற்ற மருந்து உட்கொள்வதும் இன்றியமையாத தாகும். மிகவுங்குசப்பான நிலவேப் பைநறுக்கி உழுக்குத் தண்ணீரில் இட்டு அசையாழாக்காகச் சுண்டக்காய்ச்சி வடித்துக், காலை மாலை அச்சாற்றைப் பருகுவரின் எத்தகைய காய்ச்சலும் நீங்கிவிடும். இதுசெய்ய இயலாதவர்கள் 'பாட்டி லிவாலா' என்பவரார் செய்து விற்கப்படுங் குளிர்காய்ச்சல் மருந்தை* வாங்கி, அதன் புட்டிலின்மேல் எழுதப்பட்டிருக்கும் முறைப்படி அதனை அருந்தி வருவார்களாயின் எல்லாவகையான காய்ச்சலும் நீங்கிவிடக் காண்பார்கள். காய்ச்சல்நோய் உள்ளவர்கள் கடுக்காய்ச்சாறு அருந்தி மலக்குடரை இடையிடையே துப்புரவு செய்வதுடன், நாடோறும் நீரேற்றி கொண்டும் மலக்குடரைக் கழுவிவிடத் வேண்டும். அதனோடு சுடுசாம்பர் ஒற்றடமும் உடம்பெங்குங் கொடுத்தல் வேண்டும். காய்ச்சல் முற்றும் நிற்கும்வரையிற் சோறு சிறிதுந் தின்னல் ஆகாது. கோதுமை நொய்க்கஞ்சி, வாற்கோதுமை மாக்கஞ்சி ஆவிற்பால் சேர்த்துக் காலை நண்பகல் மாலை என்னும் மூன்று பொழுதுமட்டும் பருருக; இதனைத்தானும் அடுத்தடுத்துப் பருகுதல் ஆகாது. காய்ச்சல்நோய் உள்ளவர்கள் பிற்பகல் இரண்டு மணிக்குமேற் காற்று உடம்பின்மேற்படாத ஓரிடத்திலிருந்து, ஆடைகளை முற்றுங் களைந்துவிட்டு, உடம்பின் முற்பகுதியைக் கால்மணி நேரமும் பிற்பகுதியைக் கால்மணிநேரமும் வெயிலிற் காய்ச்சுதல் பெரும்பயனற்றும்; ஆனால், தலையின்மேல் மட்டும் வெயிற்படாதபடி அதனை மறைத்துக்கொள்க.

இனித், தலையிலிருந்து அடிவரையில் வரும் ஒவ்வொரு நோய்களையுந் தீர்க்கும்முறை காட்டுவாம்.

*Batiwala's Ague mixture, obtainable at all Chemists.

மேலுறுப்புகளில் மக்களுக்குக் கண்ணைவிடச் சிறந்தது பிறிதில்லை. கண் இழந்தவர்கள் மக்கட் பிறிதில் பயனைப் பெறாட்டாலும் இழந்தவரே யாவர். உடம்பின் கண் எந்தப் பகுதியில் எத்தகைய நோய்வரினும், அது கண்ணையுந் தாக்குகின்றது. கண்ணைச் செவ்வையாக ஆராய்ந்து பார்த்தால், உடம்பின் மற்றையுறுப்புகளில் உள்ள எத்தகைய நோயையும் எளிதில் தெளிவாக அறிந்துகொள்ளலாம் என்று, அதனை ஆராயும் முறைகளையும், அதன்கட் காணப்படும் நோயின் அடையாளங்களையும் ஒளியங்களுடன் விளித்து நன்கு விளக்கிப், புகழோங்கிய அமெரிக்க மருத்தவ ஆசிரியர் ஒருவர் ஓர் அரிய நூல் எழுதியிருக்கின்றார்; * அந்நூலைப்பயின்றறிய வல்லார்க்குக், கண்ணின் வாயிலாகவே எத்தகைய உடம்பின் நோயையுந் திட்டமாகத் தெரிந்துணர்தல் கூடும்.

இனிக், கண்ணைத்தாக்கும் நோய்களில், மலக்குடரையும் ஆண்குறி பெண்குறிகளையும் பற்றிவரும் நோய்களை முதன்மைபெற்று நிற்கின்றன. ஆதலால், மலக்குடரை நீரேற்றிகொண்டு துப்புரவு செய்து, குறிகளை ஆவியிற்காட்டி வியர்க்க வைத்து வருவார்க்குக், கண்ணோய் விரைவிறநீர்வதுடன், அவர்களின் கட்பார்வையும் அவர்கள் உயிரோடிருக்கும் வரையிற் பழுதுபடாது.

மேலுங், கண்ணைய் கொண்டவர்கள் காரமான உணவை அடியோடு விலக்கல் வேண்டும். பனைவியுங் கணவனுமாய் வாழ்பவர்களாயின், அது முற்றுந் தீர்த்தொழியும் மட்டும் அவர் புணர்ச்சிசெய்த லாகாது. கண்ணைய் உள்ளவர்களிற் பெரும்பாலார் புணர்ச்சிசெய்து, அந்நோயை மிகுதிப்படுத்திக் கொண்டு பெரிதுந் துன்புறுவதல்லாமலும், அவர்களிற் சிலர் பலர் கட்பார்வையினையும் இழந்து விடுகின்றார்கள். உடம்பின் வலிய சாறுகிய விந்து நீரின் வலிவினாலேயே கட்பார்வை நன்கமைந்து நடைபெறுகின்றது. கட்பார்வையின் நலம், விந்துநீரை அளவுக்கு மிஞ்சிச் செலவழியாதார்பால் நிக்பெற்றதா யிருக்கும். மற்ற, அதனை வரைகடந்து செலவு செய்து, குறிநோய்களையும் வருவித்துக் கொள்வார்க்கோ, கட்பார்வை விரைவிற பழுதுபடும். ஆதலால், விந்து நீரைப்பாதுகாத்துக், கீழுறுப்புகளையுந் தூய்மையாக வைத்

துக் கொள்வார் எவர்க்குங் கண்ணை சிறிதுங் குறையாதாய் நீள உரம்பெற்று விளங்குமென்று கடைப்பிடிக்க.

இன்னுங், கண்சிவந்து நீருப் பூனையும் மிகுங்கால், நல்லபனி நீரில் (பன்னீரில்) நந்திவட்டப் பூவின்சாறு சிறிது கலந்து, அதனை அந்நோயின் கடுமைக்குத்தக்கபடி ஒருநாளில் மூன்று, நான்கு, ஐந்து அல்லது ஆறுமுறை இருகண்களிலுந் துளித் துளிபாய் விரிக. இது மிகக்கடுமையா யிராவிட்டால் வெறுப்பனிநீர் மட்டுமே விடுதல் போதும். கடுமையாயிருந்தால் மட்டும் நந்திவட்டப் பூவின் சாறு பனிநீரிற் கலந்து பயன்படுத்தல் வேண்டும். மேற் கூறியவற்றொடு கண்ணிற் சதையும் வளரக்கண் ணால், மூன்று சல்லிக்குப் படிக்காரம் வாங்கி, அதனைத் தூய ஒரு புது மண்சட்டியில் வைத்து அடுப்பிலேற்றிப் பொரித்துப், பொரித்த அப்படிக்காரத்தில் ஒரு சிறுபகுதி பெடுத்துக், கழுவிய ஒரு சிறு கண்ணாடிக் குப்பியினுள் அதனையிட்டிப், பனிநீரை அச்சுள்ள வடித்து ஊற்றிக் குலுக்கி, அக்குப்பியைக் கிடேச்சிஸ் (cork) அடைத்துப், படிக்காரம் பனிநீரிற் கரையும் வரையில் வைத்து விரிக; அது சிறிதுநேரத்திற் கரைந்து விடும்; அதன்பின் அப்பனிநீரைக் கண்களுக்குத் துளித்துவிடாய் விரிக. இவ்வாறு ஒழுங்காகச் செய்துவரின் கண்ணைய் விரைவிற நீர்த்துவிடுதல் திண்ணம்.

இங்ஙனமாகக், கண்ணைய் கொண்டவர்கள் மிகவும் விழிப்பாக இருந்து, யாங்குறிய முறைகளின்படி ஒழுங்காக நடந்து, அதனை விரைவிற நீர்த்துக் கொள்வதற் கருத்துடையவர்களாயிருக்க வேண்டும். இல்லையேற் கண் போய்விடும்; அல்லதுவோக் கொண்ட கண்ணையினுற் காலமெல்லாந் துன்புறல்வேண்டும். மேலுங், கண்ணையானது ஒருவரிலிருந்து மற்றொருவர்க்குத் தொற்றுத்தன்மையுடையது. இத்தனைத் தீயதாகிய இந்நோயை உடனே தீர்த்துக்கொள்ளாமல் வைத்திருப்பவர்கள் தாந்துன்புறுவதல்லாமலும், தம்மோடு உடனுரைவாரையும் அதற்கு ஆளாகித் துன்புறுத்தும் பழிக்கும் உள்ளாவர்கள்.

இனிக், கண்ணைப்வந்தரின் அதனைத் தீர்த்தற்குப் பாடுபடுவது எவர்க்கும் இயற்கை. ஆனால், அது வராமல் முன்னமே விழிப்பாயிருந்து ஒழுக்குவார் அரியர். ஆதலால், அந்நோய் வராமல் தடைசெய்யும் முறைகளை எல்லாரும் எப்போதும் விழிப்பா

*'Diagnosis From The Eye' by H.E. Lane, M.D., Chicago.

யிருந்து செய்கல் வேண்டும். அற்றேல், அம்முறைகள் யாவை பெனிற் காட்டுதும். ஒவ்வொருவரும் இரவில் ஆறுமணி நேரத்திற்குக் குறையாமல் நன்றாக அயர்ந்தாரங்கப் பழகிக்கொள்ளுதல் வேண்டும். எத்துணைப் பெரிய முயற்சியுடையவர்களும் இரவிற்பன்னிரண்டு மணிக்குமேல் அதாவது நள்ளிரவில் விழித்திருத்தலாகாது. இரவில் எளிதிற செரிக்கும் உணவு கொண்டு சிறிது உலாவிப்பின் பன்னிரண்டு அல்லது பதினைந்து நாழிகைக்கெல்லாம் உறங்கச்சென்று, விடியற்காலையில் உறக்கம் நீங்கியவுடன் எழுதல் வேண்டும்.

நூல்கற்றல் நூலேழுதல் கணக்குப்பார்த்தல் முதலான அறிவு முயற்சிகளைக் கண்ணுங் கருத்தும் ஒருங்கு செலுத்திச் செய்பவர்கள், அரைமணி முக்கால்மணி நேரத்திற்கு ஒருகால் இடையிடையே எழுந்த தூய தண்ணீர் கொண்டு கண்களைக் கழுவி வருதல் வேண்டும்; இடையிடையே அண்ணுந்து வானின் லீல நிறத்தையுஞ் சுற்றியுள்ள செடிகொடி மரங்களின் பசுந்தழைகளையும் நோக்குதல் வேண்டும். இங்ஙனமே கண்ணும் மனமும் உறைத்து நிற்கும் எவ்வகைக்கொழிதல் செய்தாலும், இடையிடையே கட்பார்வையைக் குளிரவைத்தலை மறவற்க.

இன்னும், புழுதியும் பலவகைப் பண்டங்களின் துகளுந் தூசிக்காற்றும் அங்கணநீர்நாற்றமும் நிறைந்த நகரங்களின் தெருக்களிற்சென்று வருபவர்களும், பலசரக்குக்கடைகளி லிருந்து அங்குண்டாகும் நெடிகளை மோப்பவர்களும் இடையிடையே பெழுந்துபோய்க் கண்களைக்கழுவி வாய்க்கொப்புளித்தல் இன்றியமையாததாகும். கண்ணேய் கொண்டவர் இருக்கும் இடத்திலேயே ஒருங்குறையவேண்டி யிருப்பவர்களும் அவ்வாறே செய்தல் வேண்டும். மேலுங், கண்ணேய் உடையவர் கண்களில் ஒரு வகைச் சிறு கொசுக்களும் ஈக்களும் வந்து மொய்க்கும்; இவை மூற்றவர் கண்களிலும் வந்து மொய்க்குமாயின், அவர்க்குள்ளகண்ணேய் இவர்க்கும்வந்துவிடும்; ஆதலால், அக்கொசுக்கள் ஈக்கள் அணுகாமல் செய்துகொள்வதில் எல்லாரும் விழிப்பாக இருத்தல் வேண்டும். இவற்றைத் தடுப்பதற்குச் சிறந்தமுறை வலைபின்னிய கண்ணுடிகளைக் கண்ணேயுடையவர்களும் பிறரும் அணிந்து கொள்வதேயாகுமென்க.

இனிக், கண்களுக்குக் கீழுள்ள மூக்கின் இருதுளைகளுள்ளும் அழுக்கும் அசரிம் படியாமல், சுண்டுவிரலால் நீரைத் தொட்டுத் தொட்டுத் தடவி அவைகளை வெளிப்படுத்துக. சில காலங்களில் மூக்கின்மேல் வரும் பருக்களைக் கிள்ளலாகாது; கிள்ளினால் வினைக்கொண்டு புரையோடி மூச்சையே அஃது அரித்து விடுதலைப்பார்த்திருக்கின்றீம். ஒரோவொருகால் அறியாமையால் அதனைக்கிள்ளித் துன்புறுபவர்கள், அஃது ஆறுமட்டும் நீராவியிற்பிடித்து நலப்படுத்துக.

இனி, மூக்கின் கீழுள்ள வாயைநோய்ணுகாமல் வைத்துக் கொள்வதில் எல்லாரும் மிகவும் விழிப்பாக இருத்தல் வேண்டும். வயிற்றிலுள்ள தீனிப்பையும் அதன் கீழுள்ள மலநீர்க்குடர்களுந் துப்புரவாயிருக்கப் பெறுவார்க்கு வாய் உறுப்புகளில் ஏதொரு நோயும் முடைநாற்றமும் வரா. தீனிப்பையும் மலநீர்க்குடர்களும் பிசகிப்போனவர்க்கே வாயினுறுப்புகளும் பழுதாய்ப்போகின்றன. உடம்பை உயிரோடிருக்கச் செய்வதற்கு முதன்மையாக உள்ளது உணவேயாகும்; அவ்வுணவை உடம்பினுட் செலுத்துவதற்கு வாயே முதன்மையான கருவியாகும்; ஆகையால், வாயையும், அதன்கண் உள்ள நாக்கு அண்ணம் பல் இதழ் என்னும் உறுப்புக்களையும் உன்னிப்பாகப் பாதுகாத்து வருதல் வேண்டும்.

வயிற்றின்கண் அழலை மிகுந்தால் நாவிற்புண் உண்டாகும்; ஆதலால், வயிற்றின் அழலையைத் தணிப்பதே நாக்கின் புண்ணை ஆற்றுவதற்கு வழியாகும். ஆவின் மோரும் எலுமிச்சம் பழச் சாறுங்கலந்து காலவேலையிற் பருகினால் நாக்கிற் புண் ஆறும். பகற்பொழுது இரப்பொழுதுகளில் தேங்காய்ப்பால் சேர்த்தப் பிசைந்த சோற்றை அருந்தலாலும் இந்நோய் தீரும். இன்னும் வசதியுள்ளவர்கள், தோல்போக்கிய கசப்பில்லாத அடப்பம் (வாதுமைப்) பருப்புகளை அரைத்து ஆவின்பாவிற் கலக்கிச் சிறிது குடேற்றிச், சீனாகற்கண்டு கலந்து காலே மாலையிற் பருகிவருவராயின், வாய்ப்புண் ஆறப்பெறுவதுடன், தமதுடம்புஞ் செழுமையாய் வளரக் காண்பார்கள். இன்னும், ஏழையெளியவராயிருப்பினுஞ் செல்வராயிருப்பினுங் கொடிய வாய்ப்புண்ணைப் பற்றப்பட்டுத் துன்புறுபவர்கள், கழுநீரில் மணித்தக்காளியிலையை மிட்டுக்காய்ச்சி அதனை மிளகுசாறுகத் தாளித்து எலுமிச்சம்பழம்

நிந்த சாறுஞ் சிறிதுங்கலந்து, அதனைக் காலையில் வெறுவயிற்றி
ம். பகலில் உணவொடுகலந்தும் உட்கொண்டு வருகுசுவராயின்,
குவிசையில் அப்புண் ஆரப்பெறவர்கள். நாவிலேயன்றி, அண்
ம், கன்னம், இதழ் முதலிய எந்தப்பகுதியிற் புண்வந்தாலு
ம்வாறு செய்யவே, அஃது உடனே தீரும்.

இன்னும், வாயுறுப்புகளிற் பன்னோயாற்பலர் படுந் துன்பம்
புத்தற்குள் ஆகாத அத்துணைக் கொடுமையுடையதாய் இருக்
ன்றது. ஆகலால், இந்நோய்வராத முறைகளை ஒவ்வொருரும்
ன்னிப்பாய்ச்செய்து பழக்கத்திற்குக் கொண்டுவரல் முதன்மை
யாகும். நம்மாட்டு மருத்துவர்களாற் செய்து விற்கப்படும் பல்
கைப் பற்பொடிகளைக் கொண்டு பல்விளக்குதலை அறவே விட்
டாழித்தல் வேண்டும். இப்பற்பொடிகளைப் பயன்படுத்துவதனா
லையே பலர் பல்வலியால் துன்புறுக்காண்கின்றேம். பற்பொடி
ன்றியமையாது வேண்டியிருந்தாற் சிமைப்பற்பொடி ஒன்று
ட்டுமே* தீங்கற்றதாகக் காணப்படுகின்றது. நாடோறும் பல்
ளக்குவதற்குத் தூள் வேறுவேண்டுமோர் அடுப்புக்கரியும் உப்
புச் சேர்த்து நுணுக்கி அதனைப் பயன்படுத்தலாம். அல்லது
ருவேலமரப் பட்டையை நன்றாக உலரவைத்து இடித்துத்
தூளாக்கி, அத்துளைப் பயன்படுத்தலாம். இவைகளெல்லாவற்றை
ம் விடக், கருவேலங்குச்சி, பூராங்குச்சி, ஆலவிழுது முதலிய
வகளைப் பற்றுலக்குதற்கு மிகச்சிறந்தவைகளாகும். பல்வலியும்,
ல்லாட்டமும், பல்லீரல்விக்கமும் வந்தால் இருவேளை வாய்க்கு
ராவியிடித்து, துணுஇலையாற் பல்விளக்குக, அவைவிசையில்
ங்கும்; பல்லீரல் விக்கந் தீர்ப்பதற்கு வல்தீர்மருந்தில் (அயிர்
ருஞ்சனத்திற்) சிறிதெடுத்து வலியும் விக்கமும்உள்ள இடத்தில்
ன்றுமணி நேரத்திற்கு ஒருகால் தடவிவருக.

இன்னும், உணவுகொள்வதற்கு முன்னும் பின்னும், ஒரு
ளிற் பன்னோய்களிலும் வாயினுள் ஈர்பெய்து கொப்புளித்துக்,
காப்புளித்த நீரை உமிழ்ந்து வருக. சுடிப்பதற்கு வருத்தமான
டை, பாக்கு, புறுக்கு முதலியவைகளை உண்ணற்க. வெற்றிலை
க்குச், சுருட்டு முதலியவைகளையும் பயன்படுத்துதல் ஒழிக.

*Calvert's Carbolic Tooth Powder (கல்வர்ட்டு என்பவரின்
பாலிக் பற்பொடி)

தீனிப்பையும் மலக்குடருஞ் செவ்வையானநிலைமையி லிருக்
கின்றனவா என்று உன்னிப்பாய்ப் பார்த்து வருக. அநித்தநித்
துப் புணர்ச்சியெய்யாமற், கிழமைக்கு ஒருகால் அல்லது திங்க
ளுக்கு இருகாற் புணர்தலே, இவை யெல்லாவற்றினும் பல்லைப்
பாதுகாத்தற்குச் சிறந்த வழியாகும். சுண்டிக் காட்டிய இங்
வெளிய முறைகளை உன்னிப்பாய்ப் பின்பற்றி வருபவர்கள் நூறு
ஆண்டும் அதற்குமேலும் பற்களைச் செவ்வையாக வைத்து நன்றாக
உயிர்வாழ்வார்களென்பது தின்னம்.

இனிச், செவினை நோயனுசூலாய் பாதுகாத்தற்கு வேண்டு
வன ஆராயற்பாற்று. ஏனென்றால், நமது உயிர்வாழ்க்கையானது
ஒசையின் வாயினாகவே நடைபெறுகின்றது. நாமும் பிற
ரும் ஒருவரோடொருவர் கலந்து உயிர்வாழ்வதெல்லாம் நாமும்
அவரும் பேசஞ்சொற்களினால் நடைபெறுதலை அறியாதார் யார்?
இவ்வாறு பேசப்படுஞ் சொற்களெல்லாம் ஒசைகளே யல்லாமல்
வேறென்ன? இத்துணை இன்றியமையாத சொல்லோசைகளைக்
கேட்டுணர்தற்கு முதன்மையாக உள்ள செவிகள் பழுதுபட்டுப்
போனால், மக்கட்பிறவியும் அரைவாசி பழுதுபட்ட தாய்விடுகின்
றது. நல்லோரும் அறிவிற் சிறந்தோரும் கூடும் நல்ல அறிவுரை
களைக்கேட்டு மகிழ்தற்குச் செவியில்லாதவர்கள் உயிரோடு இருப்
பினும், அவர்கள் நடைப்பிணங்களே யாவார்கள். கண்களின்
நதவியாற் சான்றோர் வகைந்த நூல்களைக் கற்றறியும் நல்லினை
வாய்ந்தவர்களுக்குச், செவிப்பழுதால் உண்டாகும் குறை ஒரு
வாறு நீங்குமேனும், அங்ஙனங் கற்றறிய மாட்டாத மக்களிற்
பெரும்பாலார்க்குச் செவிப்பழுதால் உண்டாகும் பெருங் குறை
பாடு நீங்க வேறுவழி ஏதுமே யில்லை. இன்னும், கண்ணாற் கற்
ற்றிய வல்லவர்களுந் நாடோறும் நடைபெறும் உலகியலொழுக்
கங்களில் ஈடுபட்டு நிற்கவேண்டியவர்களாயிருத்தலாலும், அவை
தம்மை யெல்லாம் ஒவ்வொரு நேரமும் பிறர் எழுதிக்காட்ட
அறிந்து நடக்கலாமென்றால் அங்ஙனஞ் செய்வது தமக்கும் பிறர்க்
கும் அளவிறந்த உழைப்பினையுங் காலக்கழிவினையுந் தந்து முயற்சி
கட்டு இடையூறு விளைத்தலாலும் கண்ணாற் கற்றறிய வல்லவர்க்
குஞ் செவிப்பழுது பெருந்துன்பம் பயப்பதேயாடுமென்க. ஆத
லால், அறிவி னியக்கத்திற்கு இன்றியமையாக் சிறப்பினவாகியு

விசுநரினும் பழுதுபடாமற் பாதுகாப்பதற் கற்றவர் கல்லித் தவராகிய இருதிறத்தாரும் கருத்தாயிருத்தல் வேண்டும்.

முதலிற், காதுகளினுள்ளே அழுக்குச் சேராதபடி, ஒவ்வொருநாளும் துணியைத் திரித்து அவற்றினுள்ளே செலுத்தி அவற்றைத் தூய்மைசெய்துவரல் வேண்டும். துணியைத் தவிரச், சிறு குச்சி வெள்ளிச் சிறுகரண்டி முதலான வன்பொருள்களைக் காதினுள்ளே நுழைத்தல் சிறிதும் ஆகாது. செவியினுள்ளே, பரையின் மேற்றோல்போல், மூடிநிற்குந் தோல் மிக மெல்லிய தன்மை வாய்ந்தது; அதன்மேல் வன்பொருள் ஏதேனுஞ் சிறிது பிசுக்கப்பட்டாலும் அது கிழிந்துபடும்; அது கிழிந்துபட்டாற் காது கேளாது; எழுச்சி என்னுங் கொடிய நோயும் அதன்கண் உண்டாகும். காதெழுச்சியாற் பெருந்துன்பம் உழந்தாரையும், உழந்து உயிர் துறந்தாரையும் கண்டிருக்கின்றேம். ஆதலால் துணியைத் திரித்து நுழைத்து மென்மைபாகச் செவிகளைத் துப்புரவு செய்க. இவ்வாறு செய்வதனால் உள்ளுக்கு நீங்காவிட்டால், ஒரு சிறு பிச்சாங்குழலில் விரற்பொறுக்கக் கூடிய வெந்நீரை இழுத்து, அதனை வேண்டுமளவு மெல்லப் பலகாற் காதினுட் பிச்சுக; பெரும் பிச்சாங்குழல்கொண்டு நீரை விசையாகப் பிச்சினுற் செவியின் உட்டோல் கிழியும்; ஆதலாற், சிறு குழலால் மெல்லப் பிச்சுக. உள்ளுள்ள குறுப்பியும் அழுக்கும் முற்றும் வெளிப்பட்டுவிடும். அதன்பின் மெல்லிய துணியைத் திரித்து விட்டுக் காதினுள் ஈரத்தை எடுத்துவிடுக.

நம்மனோர் எண்ணெய் முழுக்குச் செய்யுங்கால் அரைப்பு, சிபக்காய் தேய்த்து வருகிறார்கள்; இவற்றைத்தேய்க்குங்காற் காதி லுந்தேய்க்கின்றார்கள்; அப்போது அவை காதினுள்ளே சென்று திரள்கின்றன. நீராடியபிற் காதிற்பிரண்ட இவ்வழுக்கை இவர்கள் உன்னிப்பதில்லை. இவ்வாறு சிறிது சிறிதாகத் திரண்ட இவ்வழுக் குக் காதினுட் பெருநோயை விளைக்குங்கால், அப்போதும் அது வந்தகாரணந் தெரியாமற் காதினுட் பலவகை மருந்தைப் பிழிந்து, பின்னும் அவ் வழுக்கை மிகுதிப்படுத்தி, நோய் தீர்ப்பெருமற் கொடுத்துன்பத்திற் காளாகின்றார்கள். காதினுட்டிரண்ட அழுக் கைகீக்காமல் அங்குண்டானபுண்ணை ஆற்றுவதற்குமோ? ஆகவே, காதுநோய் வந்தால் முதலிற் செயற்பாலது: சிறு பிச்சாங்குழல்

கொண்டு வெந்நீரை மெல்லப்பிச்சிக் காதினுள்ளழுக்கைக் கவிழ்த்து வெளிப்படுத்துவேயாம். காதினுள் வெந்நீரையன்றிக் குளிர்நீரை ஏற்றல் சிறிதும் ஆகாது. வெந்நீர்விட்டுக் கழுவிப்பின் மெல்லிய துணித்திரியால் உள்ளுள்ள ஈரத்தை மெல்ல எடுத்துவிடல் வேண்டும். இவ்வளவும் இரண்டொருநாட் செய்தவுடனேயே பலர்க்குக் காதுநோய்தீர்ந்துவிடும். இவ்வளவிற்குராதபடி முதிர்ந்து போன நோயாயிருந்தால், வெந்நீர்கொண்டு கழுவிப்பின், நோய் உள்ளகாதுக்கு நீராவிபிடித்துவருக; அந்நோய் விரைவில்நீங்கும். இவ்வாறு செய்தலைவிடுத்தக் காதினுள் எத்தகைய மருந்தும் பெய்தலாகாது என்று கடைப்பிடிக்க. காதினுள்ள புண்ணிலிருந்து சிவ்வடியுமானால், நாடோறுஞ் சிறுபிச்சாங்குழலால் வெந்நீர் பிச்சிச் சேழக் கழுவிவிட்டு நீராவிபிடித்து, அதன்பின் மெல்லிய துணித்திரியால் உள்ளீரத்தை நீக்கியபின், பஞ்சினுற் செவியை அடைத்து விடுக; இவ்வாறு புண் ஆறும் மட்டுஞ் செய்தல் வேண்டும்.

இனி, முகத்தின்கீழ்க் கழுத்திற் பருக்கள் கண்டமால் கொண்டு துன்புறுபவர்கள், நாட்டாறும் மலக்குடரைக் கழுவித் குறிகளுக்கு நீராவி பிடித்து வருதல் வேண்டும். அதனோடு, இடையிடைபே பட்டினி கிடத்தலும் முதன்மையானது. பல வகைக் கனிகள் வித்துக்களை உணவிற் பெரும் பகுதியாக உட்கொண்டு, சோற்றுணவைக் குறைத்துக் கொள்ளல் வேண்டும்.

பிடரியில் இசுவும் வலியும் வந்தால் அவ் விடத்திற்குச் சடுசாப்பலொற்றடங் கொடுத்து, வலிதீர் மருந்தைத் தேய்த்துப் போர்த்துக் கொள்வதுடன், இவ்வளமே அது தீரும் மட்டுஞ் செய்துவருக.


இனி, நெஞ்சுவலி மார்படைப்பு வரப்பெறுபவர்கள் மிகவுங் கருத்தாயிருந்து அந்நோயைத் தீர்த்துக்கொள்வதுடன், திரும்ப அவைவராமல் தடைசெய்தலும் வேண்டும். ஏனென்றால், உடற் பின் மற்ற இடங்களில் வருந்நோய் உயிரை உடனே கொள்ளை கொள்ளாது; மற்று, நெஞ்சுவலி மார்படைப்பு நோய்களோ ஒரு நொடிப்பொழுதில் உயிரைக் கொள்ளையிட வல்லன. செவ்வத்தல் மிக்கவர்களுங் கல்லியிற் சிறந்தவர்களும் உரமான் யாக்கையுடையவர்களும் கூடத், திடமென்று இந்நோயால் இரந்து பட்டதனைப்

பலகால், யாம் அறிந்திருக்கின்றோம். நமதுடம்பின் உயிரியக்கி மெல்லாம் நெஞ்சப்பையின் வாயிலாகவே நடைபெறுகின்றன. நெஞ்சப்பை பழுது பட்டால் உடனே உயிர் உடம்பை விட்டு நீங்குகின்றது. ஆங்கில நாட்டில் ஓர் ஊரில் சில ஆண்டுகளுக்கு முன் ஒருவர் சமீதியில் இறந்துபட்டார். இறந்துபட்ட அவரது உடம்பு ஒரு சிறந்த மருத்துச்சாலைக்கு வருவித்து ஆராயப் பட்டது. அதனை ஆராய்ந்து பார்த்த மருத்துவ நுண்ணறிவினர், அவ்வுடம்பின் அகத்தும் புறத்தும் உள்ள உறுப்புகளில் ஏதொன்றும் எந்த வகையிலும் பழுதுபடாதிருக்கவும், அது திடீரென உயிர் நீத்தது எனினையென்று பலவாற்றால் ஆராய்ந்து பார்த்துங், காரணம் ஒன்றும் புலனாயிற்றில்லை. கடைசிபாக அவர் ஒருணர் வினால் உந்தப்பட்டு அவ்வுடம்பின் நெஞ்சப்பையைத் தமது வலக் கையினால் பிடித்து, அதனை மெல்லெனப்பிசையலானார். இவ்வாறு அவர் அதனைப் பிசையுத்துவங்கிய சிறிது நேரத்திலெல்லாம் அந்நெஞ்சப்பை தானே மெல்லத் துடிக்கத்தொடங்கியது. அது கண்ட அம்மருத்துவர் கத்தியினால் வகிர்ந்த மார்பை உடனே மூடித் தைத்துவிடவே, உயிரிழந்த அவ்வுடம்பு மீண்டும் உயிர் பெறச், செத்தவரும் பிழைத்தெழுந்தார். ஆகையால், நெஞ்சப் பையின் இயக்கமே உயிர் உடம்பிலிருந்து இயங்கும் இயக்கத் திற்குக் காரணமா மென்றுணர்ந்து, அவ்வுறுப்புக்கு ஏதொரு நோயும் அணுகாமற் கருத்தாயிருத்தல் வேண்டும்.

நெஞ்சக்குவரும் நோயெல்லாம் அதன்விழுள்ள தீனிப்பை மலக்குடல் குண்டிக்காய் ஆண்பெண்குறிகள் என்பவற்றிற் குறி மிகுந்து அதனால் அங்குள்ள இரத்தஞ்சுண்ட, அதிலிருந்தெழும் நச்சுக் காற்று மேலெழுந்து நெஞ்சப்பையைத் தாக்குதலால் உண்டாவனவாகும். இஃது எதுபோலவெனின்; நான்கு குறு குழிவைகளை ஒன்றன்மே லொன்றாக அடுக்கிவைத்து, அடியிலுள்ள குழிவையிலும் அதன்மேலுள்ள குழிவைகளிலும் நீர்நிரப்பி, எல்லாவற்றிற்கும் மேலுள்ள ஒருகுழிவையின் வாயை ஒரு தட்டால்மூடி, அடிக் குழிவையின்கீழ்த் தீயிட்டு எரிக்க; தீயை விடாமல் எரித்து வரவர, அடிக் குழிவையிற் சூடேறி அதிலுள்ள நீர் சுண்டிச் சுண்டிய நீரினால் எழும் ஆவி அதற்குமேலுள்ள குழி வைபைத் தாக்கி அதிலுள்ள நீரைச் சுண்டவைக்கும்; அதிலிருக்

தெழும் ஆவியுந் தனக்கு மேலுள்ள குழிவைகளை அங்ஙனமே செய்ய, இங்ஙனமே ஒவ்வொரு மேலுள்ள குழிவையின் நீராவியுஞ் செய்ய, இறுதியாக மேலுள்ள குழிவைவாயை மூடியுபட்டு அதனுள்ளொழும் ஆவியாற் கிளப்பப்பட்டு மேலெழுதலைக் காண் லாம்; இதுபோலவே, ஆண்குறி பெண்குறிவாயிலாக உண்டான குழி அங்குள்ள இரத்தத்தைச் சுண்டவைக்க, அதிலிருந்தெழும் நச்சுக்காற்றுக், குறிகளுக்கு மேலுள்ள மலக்குடர் குண்டிக்காய்களைத் தாக்கும்; அதனால் அவற்றின்கண் உள்ள மலரீதளும் இரத்தமுஞ் சுவற், அங்கிருந்தெழும் இன்னுங் கொடிய நச்சுக் காற்று அவற்றிற்கு மேலுள்ள தீனிப்பைபைத் தாக்கும்; அதனால், தீனிப்பையும் அவ்வாறே குறிண்டு சுவற், அங்கிருந்தெழும் இன்னுங் கொடிய நச்சுக்காற்று அதற்குமேலுள்ள நெஞ்சப்பை மூச் சுண்டுகளைத் தாக்குகின்றது; அதனால் அவை இரத்தஞ் சுவறி வலிகொண்டு இயங்கா தொழியவே, அவற்றைக் களைகணக் கொண்ட உயிர், அங்கிருக்க இடம்பெறாதாய் உடம்பைவிட்டு நீங்கிப் போகின்றது. இங்ஙனமாக நெஞ்சப்பைக்கும் அதனை யடுத்துள்ள மூச்சுப் பைக்கும் வரும் நோயின் மூலத்தைக் கண்டறிய வல்ல நுண்ணறிவாளர்க்கு, இச்சிறந்த உறுப்புகள் இரண்டினையும் நோய்நுகாமல் வைக்கும் வழியும், நோய்வரி னும் அதனை விரைந்து தீர்க்கும் எளியமுறையும் நன்குபுலனா காகிற்கும்.

கொறுக்குநோய் உடைய ஆடவர் மகனிரை மருவாமல் தம் குறிகளைப் பாதுகாக்க வல்லார்க்கு நெஞ்சநோயே வராது. மற்று; அவை தம்மைப் பாதுகாவா தொழுகி நச்சுநோயை வருவித்துக் கொண்டார்க்கோ நெஞ்சவலி மூச்சுப்பை நோய் கட்டாயம் வரும். சுகெண்ணை? குறிகளை நோய்நுகாமற் பாதுகாத் தொழுகு வார்க்கும் இந்நோய் வரக் காண்மொலெனின்; அவர் தாம் தூய் ராய் ஒழுக்கினர், தம்போற்றாயராய் நடந்திராத தம் பெற்றோரி லிருந்தாயினார், தம் பெற்றோர்க்குப் பெற்றோரி லிருந்தாயினும், அவர்க்குப் பெற்றோரி லிருந்தாயினும் அந் நோய் தொடர்ந்து வந் திருக்குமாகலின், தாம் தூயராய் நடந்தும் அந் நோய் வருதல் எனினையென்று வினாது ஆகாதென்க.




அற்றைலத்தாக, பிழைபதில் மக்களியற்கை யாதலால்
ஏதோ காமவயத்தராய் அன்றியுயர்ந்த காதல்வயத்தராய்ப் பிழைத்
தொழுகியோ பிழைந்தொழுகியோ அல்லது தம் முன்னோரின்ருந்
தோ கொலுக்குநோய் கொண்டு நெஞ்சவலி மூச்சுநோய் முத
லியவற்றால் துன்பறுவோர் அவை தீர்ந்து நலமுறுதற்கு எளிய
தொரு வழி காட்டுகவென்றி, காட்டுதும். நெஞ்சவலியேனும்
மார்படைப்பேனும் மூச்சுத்திணறுதலேனும் உண்டானால், இவை
இவ்வாறுண்டாகற்கு, நெஞ்சை யடுத்துக் கீழேயுள்ள தீனிப்
பையில்லிருந்து மேலெழுந்த நச்சுக்காற்றி காரணமாமென நன்
குணமிந்து, உடனே தீனிப்பைக்கு உணவு இதிலே சிறுத்துக்
திரும்ப நன்றிப் பசியெடுக்கும் வகையில் எவ்வகையுணவும்
உட்கொளல் ஆகாது. இரண்டொருநாட் கழித்துப் பசியெடுத்
தால் வலியுயிவைகளை உட்கொளாமற், கோதுமைநொய்ப் பாற்
கஞ்சியே பருகல்வேண்டும். அதனொடு, வெந்நீரடைத்த ஒரு
கண்ணாடிப்பட்டியை மார்பிலும் முதுகிலும் ஒற்றி, அவ் விடங்க
ளில் வலிதீர் மருந்தைத் தேய்த்துப் போர்த்துக்கொள்க. இவ்வள
வில் இருந்துவிடாது, நேற்றி கொண்டு பலரீர்க் குடர்களையுங்
காலைமலை இரண்டுவேளையுங் கழுவிவிட்டுக், குறிகளுக்கு நீராவி
பிடித்து அதன்பின் ஈரத்துணியை அடிவயிற்றிற் சுற்றிக்கட்டுக;
இவ்வாறு தொடர்ந்து செய்தால் அந்நோய் விரைவிற தீர்ந்து
விடும். மந்தத்தம் அந்நோய் வராமல் இம் முறைகளைத் தொடர்ந்து
சிறிதுகாலம் வரையிலும், அதன்பின் இடை விட்டு விட்டுஞ்
செய்துவருக. நெஞ்சவலி மார்படைப்பு மூச்சுத்திணறல் உடைய
வர்கள் ஊன்தின்பவராயுங் காப்பி தேயிலை கோக்கோரீர் பருகு
பவராயும் வெற்றிலைபாக்கு புகையிலை மெல்பவராயும் இருந்
தால் அத் தியபழக்கங்களை உடனே விட்டொழித்தல் வேண்டும்.
புணர்ச்சிசெய்யுங்கால் நெஞ்சுப்பையும் மூச்சுப்பையும் விரைந்து
இயங்குதலால், அந்நோய் நீங்கி உடம்பு முழுநலம் பெறும்பட்
டும் புணர்ச்சிசெய்தலையும் நீக்கிவிடல்வேண்டும். ஏனென்றால்,
நெஞ்சவலியுள்ள காலங்களில் ஊனுஞ் சோறும் உண்டு உடனே
உயிரிழந்தாரையும், காப்பிரீர் முதலியுண பருகி மூச்சுத்திணறி
உயிர்தறந்தாரையும், வெற்றிலைபாக்கு மென்ற மார்படைத்துச்
செய்தல் இவ்நோயையும், புணர்ச்சிசெய்து அன்றே உயிர்தீர்த்

ரையும் யாம்பலகாலும் அறிந்திருக்கின்றோம். உயிரைக் கது
மெனப் போக்குதலில் வல்ல இந்நோயாற் பற்றப்பட்டவர்கள் இத
னைக் கூற்றுவனாகவே கருதி விழிப்பாக நடத்தலிற் கடைப்பிடி
யாய் நிர்தல்வேண்டு மென்க.

இன்னும், மூச்சுப்பையைப் பற்றிய ஈனே இருமல் உள்ளவர்
களும் இந்நோய் வந்து வருத்துங் காலங்களில் மேற்சொல்லிய
முறைகளையே கையாண்டு அதனை நீக்கிக்கொள்வ தல்லாமலும்,
பின்னர் அது வராமலும் விழிப்பாக நடத்தல் வேண்டும். இவர்
கள் மேற்சொல்லியமுறைகளுடன், இஞ்சிச்சாற்றில் தேன்கலந்து
ஒருநாளைக்கு மூன்றுபொழுதாக, அது வேரோடு அறும்மட்டுந்
தொடர்ந்து பருகிவரல் வேண்டும். ஈனே யிருமல் உள்ளவர்கள்
சுரைக்காய் பிரக்கங்காய் முள்ளங்கி முளைக்கிரை முதலான
குளிர்ப் பண்டங்களை அந்நோய் அறக்கொடியும் மட்டும் உட்
கொளல் ஆகாது. துவர்ப்பருப்பக் கடைப்பரப்புகளையுஞ் சேர்க்
கலாகாது. ஆவின்புலைத் தனியே பருகாமல் இஞ்சி தேன் கலந்
துங் கோதுமை கலந்துஞ் சிற்றளவாகப் பருகிவரல் வேண்டும்.
மார்பிலும் முதுகிலும் கைகால்களிலும் குளிரங்காற்றுப் பட்டிற்
போர்த்திருத்தல் முதன்மையானது. அடுத்தித்து நீராடாமல்
ஒருகிழமைக்கு ஒருகால் இருகால் இளம் பதமான வெந்நீரில்
தலைமுழுக்குதலே செயற்பாலது. எளிதிற செரித்து விரைவிற பசி
யை யுண்டாக்கும் உணவுகளையன்றி வேறேதும் இவர்கள் உட்
கொள்ளலாகாது. இவ்வாறு செய்தவரின் இரண்டு மூன்று கிழமை
களில் இந்நோய் அறவே நீங்கப்பெற்று நலமுறுவார்க ளென்பது
திண்ணம்.

இனி, வயிற்றுவலியைப் பற்றியும், அதுதீர்க்கும் முறை
களைப் பற்றியும் ஆராய்வாம். வயிற்றுவலியானது இரண்டு கார
ணங்களால் வருகின்றது. முதலாவது, வயிற்றின்கீழ் உள்ள குறி
களுக்கு வரும் நோய்களிலிருந்து உண்டாகும் நச்சுக்காற்று மே
லெழுந்து வயிற்றின்கண் உள்ள தீனிப்பையைத் தாக்குதலால்
அதற்கு நோய் உண்டாகின்றது; இரண்டாவது, மேலிருந்து
இடப்படும் உணவுகளின் பொல்லாங்கானும், அல்லது உணவு
களை மிகுத்துண்டலானும் வயிற்றுவலி உண்டாகின்றது. முதற்
சொன்ன வகையில் வருந்நோயை நீக்குதற்கு நீரேற்றிகொண்டு



உடனே மலரீர்க் குடர்களைத் துப்புரவுசெய்த லல்லாமலும், அடுத்தநாள் கடுக்காய்ச்சாறு அருந்தியும் அவற்றைத் துய்மை செய்தல் வேண்டும். அதுவேயுமன்றிக், குறிகளுக்கு நாடோறும் ஆவிபிடித்து, வயிற்றைச்சுற்றி சுரத்தணி கட்டிதலும் இன்றி யமையாதது. கோதுமைநொய்ப் பார்க்கஞ்சியைத்தவிர வேறு வரிய உணவு ஏதும் உட்கொள்ளலாகாது. வலிநீங்கும் மட்டும் இரண்டு மூன்று வேளை ஏதுமே உட்கொள்ளாமற் பட்டினி கிடத் தலே மிகநல்லது. விடாய் எடுத்தால் விரற்பொறுக்கக்கூடிய வெந் தீரை மருந்துதல் பெரிதும் நலம்பயக்கும். இன்னும், வயிற்றுவலி கொண்டு துடி துடிக்கும்போது உடனே அதனைத் தீர்த்தற்கு எளியதொருமுறை இருக்கின்றது. அதாவது, நல்லசிறுமணக்கு எண்ணெய் யெடுத்து, அதனை வயிற்றின்மேல் உள்ள கொப்பூழில் ஊற்றிக், கைவிரல்களால் அக்கொப்பூழை வலது புறமாகச் சுற்றிச்சுற்றி வயிற்றைப் பலகால் தேய்த்தலேயாகும். இவ்வாறு செய்தவுடனே வயிற்றுவலி தீர்ந்துபோகும், மலரீரும் இறங்கும். இதனொடு நின்றுவிடாமல் மேற்சொன்ன முறைகளையுந் தொடர்ந்து செய்க.

இனி, உணவுகளின் பொல்லாங்கால் வரும் வயிற்று வலியைப் போக்குதற்கும் மேற்சொன்ன முறைகளின்படியே செய்வதோடு, அவ்வலியை வருவிக்கும் உணவுப் பண்டங்களையும் நீக்கி விடுக. சைவர்களிற் பலர் வயிற்று வலியால் வருந்தாதற்குக் காரணம் மிகுந்த மிளகாய்க் காரத்தையும் புரீயையும் அவர்கள் சேர்ப்பதேயாகும். காய்ந்த மிளகாயிலும் பச்சை மிளகாய் மிகக் கொடியது. இவற்றோடு காப்பிரீர் இட்டிலி தோசையும் அவர்கள் காலையில் மிகுத்துண்ணினார்கள்; காலையில் உண்டது நன்கு செரி யாதிருக்கையிலேயே, காரம் புளி மிக்க கறி குழம்புகளுடன் சோற்றையும் பக்ஷேவேயில் மிசைகின்றார்கள்; மாலையிலும் இர விலும் அவ்வாறே. இங்ஙனமாகப் பொல்லாங்கான உணவை மூன்றுவேளை நான்குவேளை மிகுத்துண்டு தீனிப்பைக்கு ஓயாத வேலை கொடுப்பதனுலேயே, அவர்கட்கு வயிற்றுவலி புளியேப் பம் வயிற்றுப்போக்கு வயிற்றுனைச்சல் முதலான கொடிய நோய் கள்வந்து அவர்களை உயிர்போனச் செய்கின்றன. ஆதலால், அவர்க ள் அந்நோய்களை நீக்கி நலமாகவாழல் வேண்டினும், காரம் புளி

யைக் குறைத்துக் கொத்தமல்லி தேங்காய்ப்பால் சேர்த்த குழம்பு வகைகளையுந் கறிவகைகளையும் உணவிற்கு சேர்க்கப் பழகிக் கொள்ளல் வேண்டும். காலையிலும் இரவிலும் அடுத்தடுத்து இட்டிலி தோசைமுதலான வலியசுற்றுண்டிகளை அருந்தலாகாது. கிழமைக்கு ஒருகால் அல்லது இருகால் இவைதம்மைச் செரிக்கும் அளவாய் உண்ணலாம். ஆனாலும், காப்பி தேயிலை கோக்கோ நீரை முற்றும் விலக்கிவிடதே தக்கது. ஒருநாளிற் காலை நண்பகல் இரவு என்னும் மூன்றுவேளைக்குமேல் உணவுகொள்ள லாகாது. இடையிற் பசிஎடுத்தால் இஞ்சிரீர் சுக்குரீர் கொத்துமல்லிரீர் கலந்த பாலுஞ் சிறிதுபழமும் உட்கொள்ளுதலேநன்று. ஆண்டின் முதிர்ந்தவர்கள் நண்பகலில் மட்டிந் தக்கபடி யுணவு கொண்டு, மற்றையிரண்டுபொழுதுகளிலும் நீர்த்தவுணவு கொள்ளுதலே வாய்வது. பற்ற, இவரல்லாத ஊனுணவு கொள்பவர்கள் வயிற்று நோய் வந்தால் ஊனுணவை அடியோடு ஒழித்தலைத்தவிர வேறு மருந்தில்லை. சைவவுணவிலும் பொல்லாத கல்லாத பண்டங் களையே இவர்களும் அருந்திவரல் வேண்டும்.

இனி, இசையாத பண்டங்களையுண்டு வயிற்றுப் போக்குங் கக்கலும் கொண்டு துன்புறுவோர்கள், மேலும் அவற்றையுட் செலுத்தாமல் விலக்கி, ஓமரீர் சிறிது சிறிது பருகி வருவராயின், அவ்விண்ணொயுந் தீரும். கக்கற் கழிச்சல் அல்லது வாந்திபேதி யென்னுந் தொற்று நோயுஞ் செரியாக்குணம் உடையவர்கட்கே பெரும்பாலும் வருகின்றது. இந்நோய்க்குக் கைகண்டமருந்து கல்கத்தா நாகேந்திர நாத சென் என்பவர் மருந்துக்கழகத்திற் செய்து விற்கப்படுங் “கர்ப்பூராரிஷ்டம்” என்பதே யாகும்; இம் மருந்தால் உயிர்பிழைத்தவர் எண்ணிறந்தோ ராவர். இம்மருந்து கையில் இல்லாதவர்கள் ஓமரீர் பருகிவந்தால் இக்கொடுநோய் பெரும்பாலும் நீங்கும். அதிலும் நீங்காதாயிற், காய்ந்தமிளகாயை அரைப்பித்து அதனை வெழுட்டுச் சிறு சிறு கோலி யுருண்டை களாக உருட்டி, அவ்ஒவ்வோர் உருண்டை யினுள்ளுஞ் சிறு சிறு கருப்பூரத் துண்டுகளை வைத்துப் பொதிந்து, அரை மணிநேரத் திற்கு ஒருகால் இரண்டு இரண்டு உருண்டைகளாக உட்கொள்க; கக்கலும் கழிச்சலுஞ் சிறிது நேரத்தில் நின்றுவிடும். இதுனுடன், ஒருபடி வெந்நீரில் ஆழாக்கு உப்பைக் கரைத்து, அதனைநேற்றி

கொண்டு மலக்குடருக்கு ஏற்றுக்; இவ் வுப்புரீர் இந்நோயை உண்டாக்கின நச்சுப் புழுக்களைக் கொன்றுவிடும். இந்நோய் கொண்டவர்களின் உடம்பிற் குடுகுறைந்து, குளிர்ச்சி மிகுமாத லாற் சுடுசாம்பலை வறுத்து வறுத்து, அவர்களுடம்பு முழுதும் ஒற்றடங் கொடுத்துக் கருப்புரெய் தடவிப் போர்த்து விடுக. இவ்வாறு இம்முறைகளை விரைந்து செய்யவே, இக்கொடுநோய் கொண்டவர் அது நீங்கி நலம் பெறுதல் திண்ணம். இவர் நலம் பெற்றபின் ஒரு கிழமை வரையில் ஆவின் பாலாவது, மலக்குடரை இளக்கும் விளக்கெண்ணெய், உழுந்திற்செய்த உணவுப் பண்டங் களாவது உட்கொள்ளலாகாது; வாழைப்பூ, வாழைக்கச்சல், முருங் கைப்பிஞ்சு, கத்தரிப்பிஞ்சு, மிளகாய், மிளகு, சீரகங், கடுகு, உப்பு, எலுமிச்சம்பழச் சாறு முதலியவற்றிற் செய்த கறி, மிளகுரீர், குழம்புகளும், நன்குசமைத்த புழுங்கலரிசிச் சோறமே உணவாக எடுக்கற்பாற்று. இவ்வாறு செய்தால் இக்கொடுநோயால் ஆண்டுக டோறம் உயிர்மானும் எண்ணிறந்த மாந்தர்களும் உயிர் பிழைத்து நீடினிதுவாழ்வர் என்க.

இனி, உணவு செரிக்கும் அளவுக்குமேல் உண்டலானும். பச்சைமிளகாய் முதலான காரம் மிகுதியுள்ள பண்டங்களை அரித் தடுத்து உணவிற்கேர்த்து உட்கொள்ளாதலானுந் தீனிப்பை புண் ணாகி வயிற்றுளைச்சலையும் இரத்தக்கழிச்சலையும் உண்டாக்கும் இந்நோய் மிகக் கொடியதொன் றாகையால் இதனை முற்றவிடுத லாகாது; முற்றவிட்டாற் பிறகு தீர்ப்பதரிது; கொடுந்துன்பம் உழந்து உயிர்மாளுதல் திண்ணம். ஆகவே, இந்நோயைக் காலந் தாழாது உடனே தீர்த்தற்குமுந்தக. இதுதீரும் வரையில் உணவு எடுத்தலாகாது. பசிபெடுத்தாற் சவ்வரிசிக்கஞ்சியிற் சிறிது ஆவின் பால் சேர்த்து அதனைச் சிறிதாய்ப்பருகுக. வான்லீகிரம் உடைய ஒருகண்ணாடிப் புட்டிலை உள்ளும் புறம்புஞ் செவ்வையாய்க் கழு வித் தூய்மைசெய்து, காய்ச்சியாறிய நல்லீரை அதனுட் பெய்து, அதன் வாயைக் கீடேச்சினால் அடைத்து வெயிலில் வைத்து மூன்றுமணி நேரஞ் சென்றபின் அதிலுள்ள நீரைக் காற்பலம் விழுக்காடு ஒருமணி நேரத்திற்கு ஒருகாற் பருகிவருக. அத னொடு, மிக்ககுடா யில்லாமல் வெது வெதுப்பாயுள்ள நீரிற் சிறிது வெள்ளேசோசாச் சவர்க்காசத்தைக் கரைத்து, அதனை நீரேற்றி

கொண்டு ஏற்றி மலக்குடரைக் காலை மாலை கழுவித் துப்புரவு செய்க. இவ்வாறு செய்யவே இந்நோய் இரண்டொரு நாளில் தீர்ந்துவிடும். இவ்வளவிலுந் தீராத வயிற்றுளையும் இரத்தக் கழிச் சலும் இருந்தால், ஆழாக்கு வெந்தயத்தை ஒருநாள் மாலையில் தண்ணீரில் ஊறவைத்து, மறுநாட் காலைவெடுத்து நன்றாய்க் கழுவின அம்மியில் இட்டு மைபால் அரைத்து, அதனை மூன்று பகுதியாக்கி, ஒவ்வொரு பகுதியைபுந் தயிரிந்கலக்கிக் காலை பகல் மாலை என்னும் மூன்று வேளையும் அருந்துக. இன்னும், ஒருதுத்த நாகத் தகட்டுத் தொட்டியில், உட்கார்த்தால், வயிற்றின் கொப்பூழ் வரையில் சீற்குமாறு குளிர்ந்த தண்ணீரைவிட்டுத், தொடைக்குக் கீழ் அடிவரையிலுங் கொப்பூழுக்குமேல் உச்சி வரையிலும் வெளிக்காற்றப் படாமற் கம்பளிபைச் சுற்றிக் கொண்டு, கால் களைத் தொட்டியின் மேலாயினும் அதற்கு வெளியே யாயினும் இருக்கவைத்தாக், தொட்டிநீரிலுள் இருபது நிமிஷம் வரையில் உட்கார்ந் திருத்தல் வேண்டும். தொடைக்குக் கீழ் உறுப்பு களுங் கொப்பூழுக்கு மேலுறுப்புகளுந் தண்ணீரில் நனைதல் ஆகாது. இவ்வாறு நீரில் இருப்பது காற்றடக்கமான ஓர் அறையிற் செய்தல் வேண்டும். இருபது நிமிஷம் நீரினிருந்தபிறகு எழுந்து நனைந்த இடத்தின் ஈரத்தைத்துடைத்துவிட்டு, உடம்பு முழுதும் நன்றாகப் போர்த்துக் கொண்டு சிறிது கியர்க்கும் வரையில் அங்ஙனமேயிருக்க. கியர்த்தபின் பசிபெடுத்தாற் சிறிது சவ்வரிசிக் கஞ்சி குடிக்கலாம். இங்ஙனம் மூன்று பொழுதுகள் வயிற்றின் அடியை நீரிலமிழ்த்திக் குளிரவைத்தலும், வெந்தய அரைப்புக் கலந்த தயிரைக் குடித்தலும், நீரேற்றி கொண்டு இளஞ்சூடான சவர்க்காசரீர் கொண்டு மலக்குடரைக் கழுவிவிடுதலும், பசியெடுத்தாற் சவ்வரிசிக் கஞ்சியைபயன்றி வேறேதும் உட்கொள்ளாமையும் ஒழுங்காகச் செய்தவருவார்க்கு எத்தகைய கொடிய வயிற்றுளையு இரத்தக் கழிவுகள் இருந்தாலும் அவை மிகுவினவற் றீர்ந்து போகும். இந்நோய்தீர்ந்து உடம்பு பழைய நன்னிலைக்குவரும் வரையிற், காரமான உணவுகளையும் எளிதற் செரியாத தின் பண்டங்களையும் எள்ளளவும் உட்கொள்ளாமல் மிக விழிப்பாக இருத்தல் வேண்டும்; ஏனென்றற், போனநோய் திரும்பிவந் தால் உயிர்பிழைத்தல் அரிது. வேறு வயிற்றுப் போக்குள்ளவர்

களும் மேற்கூறிய முறைவழுவாது செய்வராயின் அதுதீர்து முழுநலம் பெறுதல் திண்ண மென்க.

இனி, ஈரற்குலை வலிவிக்கங்களைத் தீர்ப்பதெப்படி என்பது ஆராயற்பாற்று. ஈரல் என்னும் அகவுறப்புத் தீனிப்பையை யடுத்து வலது விலாவின் உட்பக்கத்தே யிருப்பது. இது பித்த நீரைத் தன்னுட்பொதிந்து வைத்து, வேண்டும்போது அதனைத் தீனிப்பையினுட் செலுத்தி, அங்கு வந்து சேர்ந்த உணவினைச் செரிக்கச் செய்வது. எளிதில் செரிக்கத்தக்க உணவுகள் தீனிப் பையினுள் வந்து சேர்ந்தால், அவற்றைச் செரிப்பித்தற்கு வேண் யடி சிற்றளவினதான பித்தநீர் ஈரற்குலையி லிருந்து இரைப்பைக்கு வரும். அதனால் உண்டவுணவு நன்குசெரித்து நலத்தைத்தரும். மற்று, எளிதில் செரியாத உணப்பொருள்களை உட்கொண்டாலோ, அவற்றைச் செமிக்கப் பண்ணுதற்குப் பேரளவினதான பித்தநீர் இரைப்பையுள்வந்து நிரம்ப, இரண்டுங்கூடிச் செரியாமற் போக வே, அவற்றிலிருந்துண்டான பித்தநீர் இரைத்ததிற் கலந்து உடம்பெங்கும் பரவுகின்றது. இதனால் மேனியெல்லாம் மஞ்சள் நிறமுண்டாகின்றது; தலைவலி, சிறுசிறுப்பு, ஓக்காளம், மலச் சிக்கல், பித்தக்காய்ச்சல் முதலியநோய்கள் கிளத்துத் துன்பத்தை மிகுதிப் படுத்துகின்றன. இந்நோய் துவக்கத்திலேயே களைப்ப் படாவிட்டாற், பித்த சோகையும் அதனால் உடல் வீக்கமும் உண்டாகி உயிரைப் போக்கும். ஆதலால், எளிதில் செரியாத காப்பி தேநீர் சாராயம் புகையிலை இறைச்சி முதலான பொருள் களை உண்ணற்க. அறியாமையால் இவைகளை யுட்கொண்டு வருந்துவோர், உடனே இவைகளை நிறுத்தி, மலக் குடரைக் கழுவிப், பசியெடுக்கும் வரையிற் பட்டினியாயிருக்க. லேசிறக் கண்ணாடிப்பட்டியில் நீர்நிரப்பி அதனை வெயிலில் வைத்தெடுத்து, அநீரைச் சிறிதுசிறிதாகத் தொடர்ந்து பருகிவருக. பசியெடுத் தால், வாற்கோதுமைமா இட்டுக்காய்ச்சிப் ஆவின்பாலைச் சிறிதாய் அருந்துக. ஈரற்குலைவீக்கம் இருந்தால் கடுக்காய்ச்சாறு குடித்து மலநீர்க் குடர்களைத் துப்புரவுசெய்து, வீக்கமுள்ள இடத்தின் மேல் வெந்நீர்ப்பட்டில் ஒற்றடங் கொடுத்து வலிநீர் மருந்திட் டித் தேய்க்க. இதனோடு உடல்வீக்கமும் பித்தசோகையும் இருந் தால், அவை தீரும்வரையில் மலநீர்க்குடர்களை நாடோறும் நீ

சேற்றிகொண்டு துப்புரவு செய்து, வாற்கோதுமைக் கஞ்சியும் நாரத்தம்பழம் அத்திப்பழம் கொடிமுந்திரிப்பழம் முதலியனவும் உட்கொண்டு வருதல்வேண்டும். காலையில் ஒவ்வொருநாளும் நாலேந்து எலும்ப்ச்சம்பழச் சாற்றில் அரைப்பலம் இஞ்சிச்சாறு கலந்து அக்கலவையினை வெறுவயிற்றிற் பருகிவருக. இந்நோய் தீரும்மட்டுஞ் சோற்றுணாவாது வேறுவலியுணவாவது உட் கொள்ளலாகாது. இம்முறைகளை வழுவாமற் செய்துவந்தால், இந் நோய் விரைவில் நீங்குதல் திண்ணம். மஞ்சட்காமலை என்னும் நோயும் பித்தநீர் மிகுதியால்வருவதேயாகையால், அதற்கும் மேற் காட்டிய முறைகளையே செய்து அதனை விரைந்து தீர்த்துக் கொள்க.

இனி, இடது பக்கத்து விலாவின் உள்ளுள்ள மண்ணீரல் நோயினைத் தீர்க்குமாறு காட்டுவாம். குளிர்காய்ச்சலால் துன்புறு வோர் அதனை விரைவிற் தீர்த்துக்கொள்ளா விட்டாலும், குளிர் காய்ச்சல் அடிக்கும்போது சோற்றுணாவையும் வேறுவலிப் உண வுப் பண்டங்களையும் விழுங்கவிட்டாலும் மண்ணீரல் நோயுடை யதாகி வீங்குகின்றது. மண்ணீரல் வீக்கத்தையே தமிழ் நாட்ட வர் 'காய்ச்சற் கட்டி' என்கின்றனர். மண்ணீரல் வீக்கம் உள்ள வரையிற் காய்ச்சல் நீங்காது. காய்ச்சற்கட்டி பெருக்கப் பெருக் கக் காய்ச்சலும் மிகுந்து உடம்பை மெலிபச்செய்யும்; சிலநாட் களில் உயிரையும் இழப்பிக்கும். ஆதலால், காய்ச்சலுடன் மண்ணீரல் வீக்கமும் உடையவர்கள் நாடோறும் மலநீர்க்குடர் களைத் துப்புரவுசெய்து, பாட்லிவாலா என்பவரார் செய்து னிற்கப்படுங் குளிர்காய்ச்சல் மருந்தைத் தொடர்பாக உட் கொண்டுமரல் வேண்டும். காய்ச்சல் நிற்கும் வரையில் வாற் கோதுமைக் கஞ்சியும் உலர்ந்தபழங்கள் சிலவுமன்றி வேறேதும் உட்கொள்ளலாகாது. காய்ச்சல் நின்று கட்டி கரையும் வரையில் ஒட்மீல் (Oat meal) அரிசி சிறிது சருக்கரையுடன்கூட்டி இடையிடையே நன்றாகமென்று தின்பதுடன், வாற்கோதுமைக் கஞ்சி யும் உலர்ந்தபழங்கள் சிலவுமே அயிலல் வேண்டும். மண்ணீரல் வீக்கம் முற்றும் நீங்கும் வரையில் எண்ணெய்முழுக்கு ஆகாது. ஒமற் தேய்த்து வெது வெதுப்பான நீரில் தலை முழுகுதலே செயற்பாலது.

இனிச், சிறுநீர்ப்பைக்குச் சிறுநீரைப் பிரித்துச் செலுத்துங் குண்டிக்காயில் உண்டாகும் நோய் பெரும்பாலும் கொறுக்கு நோய் உடையவர்களுக்கே வருகின்றது. அல்லது, எந்நேரமும் இருப்பிலிருந்து வேலைசெய்யுங் கணக்கர் வணிகர் ஆசிரியர் முதலாயினார்க்கும், புளிப்பு நஞ்சு (uric acid poison) உள்ள காப்பி தேயிலை கோக்கோரீர் விலங்கின் இறைச்சி முதலியவைகளை உட்கொள்வார்க்கும் இந்நோய் வரக் காண்கின்றேம். இஃது இடுப்பின் பிற்புறத்தே, இருப்புக்கோல்கொண்டு துளைத் தாற் போல்வதொரு கொடிய வலியினைத் தருவது. கொறுக்கு நோயுடைய மகளிர் அல்லது ஆடவரை மருவிக் கொறுக்குநோய் கொண்டவர்பால் வருங் குண்டிக்காய் வலியானது அக் கொறுக்குநோய் உள்ளவரையில் அவர்பால் வந்தே தீரும். ஆதலால் இத்தகையோர்க்கு வருங் குண்டிக்காய் வலி அவர்க்குள்ள கொறுக்கு நோயை வேரறத் தொலைத்தால் மட்டுமே தானும் வேரோடு அற்று ஒழியும். மற்று, மேற்காட்டிய உணவுப்பண்டங்களை அருந்துதலால் வருங் குண்டிக்காய் வலியோ அப்பண்டங்களை விலக்கினால் மட்டுமே தானும் விலக்கும். இனி, இருப்பிலிருந்து முயற்சி செய்பவர்கள் காலை மாலை ஒருமைல் தொலைவு வழிநடக்கப் பழகுவதுடன் இடையிடையே யெழுந்து உலவுதலுஞ் செய்தல் வேண்டும்; அவ்வாறு செய்து வந்தால் மட்டுமே அவர்கள் அந்நோய்க்குத் தப்பலாம். பின் எந்தக் காரணத்தால் வந்த குண்டிக்காய் வலியா யிருப்பினும், அதனை உடனே தீர்த்தற்குரிய முறைகளைச் செய்தல் வேண்டும். அவையையையோ வெனின்; நீரேற்றிகொண்டு மலக்குடரைத் துப்புரவு செய்து, ஒன்று அல்லது இரண்டு நாள் சோற்றுணவை விலக்கிக், கோதுமைநொய்க் கஞ்சி அல்லது பொங்கலையுட் கொள்ளுதலும், இடுப்பின் பிற்புறத்தே வலியுள்ள இடத்தின் மேற் பெறுக்கக்கூடிய குட்டிற் சுசொம்பல் ஒற்றடங் கொடுத்தலும், அதுபின் “அயிர்தாஞ்சனம்” என்னும் வலிதீர்மருந் திட்டுத் தேய்த்தலும் இந்நோயின் துன்பத்தை உடனே தணிபச் செய்தற் கேற்ற சிறுமுறைகளாகும். இதன்கொடுமை தணிந்த பின்னும் வானா இரண்டாம் கடுக்காய்ச்சாறு குடித்து மலநீர்க்குடர் களைத் தூய்மைசெய்தல் வேண்டும். இடுப்பின் பிற்புறத்திற்குக்

தொடர்பாக நீராவிபிடித்து வந்தாற்றான் இந்நோய் வேரோடு அறும்.

இனிக், குண்டிக்காய்வலி, ஈரல் மண்ணீரல்வலி, வீக்கம், வயிற்றுவலி முதலியவற்றிற் கெல்லாம் பெருமுதற் காரணமான கொறுக்கு நோயைப் பற்றியும் அது தீர்க்கும் முறைகளைப் பற்றியுஞ் சிறிது பேசுவாம். கொறுக்குநோய் என்பது அஃது உடைய மகளிர் ஆடவரை மருவுதலால் ஆண்குறி பெண்குறிகளை முதலிற் பற்றி, அதன்பின் வரவரப்பெருகி அவற்றிற்கு மேலுங் கீழும் உள்ள அகவுறுப்புப் புறவுறுப்புகளை நோய்வாய்ப் படுத்தும் இயற்கையது. இது முதன்முதற்பற்றிய மூன்று முதல் ஏழுநாட்களிற் குண்டிக்காயினைத் தாக்கி இடுப்பின் பிற்புறத்தே முதலில் வலப்பக்கத்திலும் அதனையடுத்து இடப் பக்கத்திலும் பெரியதோர் உளைச்சல் நோயினை உண்டாக்குகின்றது. அதன் பிறகு வலது காலிலாயினும் இடது காலிலாயினும் பிட்டத்திலிருந்து தொடை முழங்கால் கெண்டைக்கால் கணுக்கால் உள்ளங்கால் முடிய அங்ஙனமே கடுப்பினைவிளைக்கின்றது. உரமான உடம்பு உடைய வர்கட்கு இவ்வுளைச்சல் ஒருகிழமைக்குப்பின் தணிந்து போனாலும், அத்தணிவினைப்படுத்து ஆண்குறி பெண்குறிகளின் உட்டு நோயில் அக்கடுப்பும் எரிவும் மிகுந்து, சிறுநீர் விடுங்காற் பெருந் துன்பத்தினைத் தருகின்றன. பிறகு, குறிகளின் கடுப்பும் எரிவுந் தணிந்தவுடனே ஆண்குறியின் முனையைச் சூழ்ந்த இடங்களிலும் அரிப்புங் கடுகளவு கொப்புளங்களுங் கிளைக்கின்றன; கிளைத்த இவை இரண்டு மூன்று நாட்களிற் புண்ணுகிவிடும்; புண் ஆற்றும் மருந்து இட்டால் இவை விரைவில் ஆறும்; இல்லையேல், இவை தாமாக ஆறுதற்குப் பத்தநாட்களுக்குமேற் செல்கின்றன. இக் நோய் பிடித்தவர்கள் மீண்டும் அந்நோய் உடையாரை மருவாமல், உடனே தக்க தீர்க்குமுறைகளைச் செய்து அதனைச் சுவடறத் தீர்த்துக் கொள்வதில் மிகவும் விழிப்பாக இருத்தல் வேண்டும். இல்லையேல், நாளைடையில் இது, குண்டிக்காய் வலி, ஈரல் மண்ணீரல்வலி, வயிற்றுவலி, நெஞ்சுவலி, கண்வலி, வாய்ப்புண், உடம்பெங்குஞ் சிரங்கு, கை காற் பிடிப்பு, அவற்றில் உளைச்சல் முதலான பல நோய்களையும் வருவிப்பதல்லாமலும், ஆண்குறி பெண் குறிகளையும் அரித்து விடும்; சிலர்க்கு எலும்புருக்கி

நோயினையும் உண்டாக்கி அவரை உயிர்மாளச்செய்யும். ஆதலால், உடனே இதனை வேரறத் தொலைத்தற்கு முந்துக. தக்கமருத்துவர்தளாற் கொடுக்கப்படும் உயர்ந்தமருந்துகளை நெடுங்காலம் உண்டால் இந்நோய்தீரக்கூடும். கணவனுக்கும் மனைவிக்கும் இஃதிருந்தால் அவர்கள் நெடுங்காலம் மருவாதிருந்து பருந்துண்டால் மட்டுமே இது தீரும். இடையிடையே மருவியபடியாய் அவர்கள் எவ்வளவுகாலம் எவ்வளவு சிறந்த மருந்துண்டாலும் இந்நோய் நீங்குவதில்லை. இந்நிலைமையில் அவர்கட்குக் குழந்தைகள் பிறந்தால் இப்பொல்லாத நோய் தீங்கற்ற அம்மகாரையும் பற்றிக் கொள்கின்றது. ஆதலால், இந்நோயாற் பிடிக்கப்பட்டவர்கள் மகப்பேற்றைச் சிறிதும் அடைதல் கூடாது. தம்வயிற்றிற் பிறக்கும் இளங் குழவிகளின் நன்மையைக் கோரியாயினும் இந்நோய் உள்ளவர்கள் அதனைத் தீர்த்துக் கொள்ளும் வரையில் மகப்பெறு திருப்பா ராக.

இனி, இந்நோயை மருந்தில்லா இயற்கைமுறை கொண்டு விரைவிற தீர்த்துக் கொள்ளுதலே நல்லது. மருந்தைவிட இயற்கை முறைகளே இதனை விரைந்து தீர்க்கும் ஆற்றல் வாய்ந்தனவாய்ப் புலனாகின்றன. கொறுக்கு நோயெல்லாம் முதலில் ஆண்குறி பெண்குறிகளைப்பற்றி, அவற்றின் வாயிலாகவே உடம் பெங்கும் பரவுதலால், ஆண்குறி பெண்குறிகளைத் தொடர்பாக ஒவ்வொருநாள் மாலையிலும் நீராவியிற் காட்டி வியர்கவைத்து, அவற்றின்கண் ஏறிய நச்சுநீரை வெளிப்படுத்திவிடல் வேண்டும். நீராவி பிடிப்பதற்குமுன், மலநீர்க்குடர்களை நீரேற்றிகொண்டு ஒவ்வொரு நாள் மாலையிலுந் தூய்மை செய்தல் இன்றியமையாதது. குறிகளைப்பற்றிய இந்நோய் குண்டிக்காயைத் தாக்கி, அதன்பின் அங்கிருந்து கால்களில் இறங்குதலால், இடுப்பின் பிற புறத்தையும் நாடோறும் நீராவியிற் காட்டி நன்கு வியர்க்கவைத்தல் வேண்டும். முதலில் நீரேற்றிகொண்டு தூய்மைசெய்து கொண்டு, அதன்பின் இடுப்பின் பிற புறத்திற்கு நீராவிபிடித்து, அதன்பின் குறிகளுக்கு ஆவிபிடித்து, ஆவிபிடித்த இடங்களைக் குளிர்த்தீர் கொண்டு கழுவி விடுக. ஆவிபிடிப்பதற்கு முன் கட்டியிருந்த ஆடைகளைமுற்றுங் களைந்து விட்டுத், தோய்த் துலர்த்த தூய ஆடைகளையே பின்னர் உடுத்திக் கொள்ளல்

வேண்டும். நீராவிபிடிக்கும்போது வயிற்றெங்குங் கொதிப்புண்டாகுதலால், தீனிப்பையின் இருபக்கத்துமுள்ள சரல் மண்ணீரல்கள் சூடேறப்பெறுகின்றன; அவை சூடேறவே பித்தம் மிகும்; ஆதலால், ஆவிபிடித்தவுடனே கொப்பூழிலிருந்து கீழ்வயிறு முடிய இடுப்பைச்சுற்றி சரத்துணியைக் கால்மணிகேரம் வரையிற் கட்டிவைத்துப், பிறகு அவிழ்த்துவிடுக. மிகுதியான பித்தச் சூடுள்ளவர்கள், மேலேகாட்டியபடி ஒரு துத்தநாகத்தகட்டுத் தொட்டித் தண்ணீரில் இருபது நிமிஷங்கள் வரையில் இருந்து எழுந்துவிடல் நன்று. இங்ஙனம் இருக்கவேண்டிய கட்டாயம் இல்லாதவர்கள் அடிவயிற்றில் சரத்துணியை மட்டுஞ் சுற்றிக் கொள்ளுதலே செய்க. கொறுக்குநோ யுடையவர்கள் அது தீரும் மட்டுந் தாம் விரும்பும் உணவுப்பண்டங்களை யெல்லாந் தாம் விரும்புமாறெல்லாம் உட்கொள்ளலாகாது; ஊன்தின்பவர்களாயிருந்தால் அவர்கள் ஊனை முற்றும் விட்டொழித்தல் வேண்டும். அங்ஙனமே காப்பி தேநீர் முதலான பருகு நீர்களும் உடனேவிலக்கற்பாலன ஆகும். அவர்கள் சைவர்களாயிருந்தால் துவரம்பருப்பை அடுத்தடுத்துப் பயன்படுத்தலாகாது; புனியையுங் காரத்தையும் மிகக் குறைத்துவிடுதல் வேண்டும். நீர்க்கோவையினைத்தரும் பண்டங்களை மழைகாலப்பனிக்காலங்களிற் பயன்படுத்துதல் கூடாது. இராக்காலஉணவெல்லாங் காற்றுங் குளிர்ச்சியும் இல்லாதனவாய் எளிதிற் செமிப்பனவாய் இருக்கும்படி ஒழுங்கு படுத்தல் முதன்மையானது. வெயில்வெப்பம் மிகுந்தவேளிற்காலத் தன்றி ஏனைக் குளிக்காலத்தில் அவர்கள் குளிர்ந்த நீரில் முழுகுதலாகாது. இங்ஙனமாக யாம் காட்டிய முறைகளைப் பிசகாது கைப்பற்றி நடப்பவர்கள், கொறுக்குநோய் அறவே தொலையப் பெற்று நலமுடன்நீடுவாழ்தல் திண்ணமென்க.

இனித், தொடையைப் பற்றிவரும் தொடைவாளை கடுப்புமுதலிய நோய்கட்கும், முழங்காற்பிடிப்பிற்கும் நீராவிவேதுபிடித்து, அல்லது அவ்வுறுப்புக்களைத் தணலிற்காய்ச்சி வலிதீர்மருந்திட்டுத் தேய்த்துவருக. மலநீர்க்குடர்களைக் கழுவிவிடுதலும் இன்றியமையாதது. இவற்றைத் தொடர்பாகச் செய்துகொண்டு, காற்றும் புளிப்புநஞ்சும் இல்லாத உணுப்பொருள்களையுந் தெரிந்துக் கொள்வார்க்கு இந்நோய்கள் விரைவில் நீங்கிபோகும். இவ்வாறே

கெண்டைக்கால் கணுக்கால் நோய் உள்ளவர்களுக்குச் செய்து வரின் அதுநீங்கி அவரும் நலம்பெறுவர்.

இனி, யானைக்கால் விதைவிக்கம் உள்ளவர்களோ மேற்கூறியமுறைகளை வழுவாது தொடர்பாகச் செய்து வருதலுடன், ஒருகிழமைக்கு முன்னாள் முழுபட்டினி கிடக்கவும் வேண்டும்; அதனால்தான், தீராவாயின் பின்னர் ஒரு கிழமை பட்டினி கிடந்துபார்க்க; அதனால்தீராவாயிற் பதினைந்து நாட்பட்டினி கிடக்க; அதுவும் முழுப்பயன் நராவியின் ஒருதிங்கள், அல்லது நாற்பது நாட் பட்டினி கிடந்தவர்க்கு அந்நோய்களும் பிறநோய்களெல்லாமும் வேரோடு அற்றொழியும் என்று கடைப்பிடிக்க. பட்டினிகிடக்கும் நாட்களில் மேற்கொள்ள வேண்டிய முறைகளை முன்னரே நன்கு விளக்கி யிருக்கின்றோம்; அவைகளைக்கருத்திற் பதியவைத்து அவற்றின்படி ஒழுங்காக நடந்துவருக.

என்றிதுகாறும், உடம்பின் உச்சியிலிருந்து காலின் அடிவரையில்வரும் நோய்களையும், அவற்றைத் தீர்க்கும் முறைகளையும் எடுத்துக் கூறினோம். இனி, உடல் முழுதும் வருஞ் சொறி சிரங்கு, படை, கட்டிகள் முதலியவற்றைத் தீர்க்கு முறைகாட்டி, அவ்வளவில் இவ்வத்தியாயத்தை முடிப்பாம்.

பித்தனை, செம்பு, ஈயம், அலுமினியம் முதலான ஏனென்கறிச் சமைத்த காரணவை உட்கொள்ளுதலாலும், பல்வகைக் கழிவுகள் சேர்ந்த சாக்கடைநீர் சகதி குப்பை முதலான அழுக்குகள் நிரம்பிய இடங்களிலிருந்து அவற்றிலுண்டான நச்சுக் கொசுக்களினுற் கடியுண்டு வருந்துதலானும், நோயாளிகளுடன் ஒருங்கு உறைதலானும், எக்காலத்துங் குளிர்ந்த நீரிலேயே முழுகுதலானும், நாடோறும் ஆடைகளைக் களைந்து துவைத்து உலர்த்த வேறு ஆடைகளை உடுத்தாமையானும், பலர்க்குச் சொறி சிரங்கு, படை, கட்டிகள் வருகின்றன.

இவைகளை வராமற்றிப்பதற்குச் சிறந்த முறை யாதென்றால் அவற்றை வருவிக்குங் காரணங்களை விலக்குதலே யாம். மட்டபாண்டங்களிலன்றி வேறு பித்தனை செப்பு ஏனென்களில் உணவு சமைக்கும் போலி நாகரிகத்தை முற்றும் அருவருத்து விட்டு டொழித்தல் முதன்மையானது. மிளகாய் கடுகு முதலிய காரப் பொருள்களையும், புரையைப் பிசுதுபாகக் குழம்பு கறிகளிற்

சேர்த்தல் ஆகாது. சாக்கடைநீர் சகதி குப்பைகள் தாமிருக்கும் இடங்களிற் சேராமல் அவைகளை அவ்வப்போது அப்புறப் படுத்தி இடங்களை மிகவுந் தூய்மையாக வைத்துக் கொள்ள வேண்டும். இரவிற் கொசுக்கள் கடிபாவண்ணங் கொசுவலைக்குள் உறங்குதல் வேண்டும். வீணை பட்டுச்சரிகைப் புடைவைகளுக்கும் நகைகளுக்குங் கடன் வாங்கியாயினும் பணச் செலவுசெய்யத் துணிந்து நிற்கும் நம்மனோர், தபதுடல் நலத்தைப் பேணுதற்கு முதன்மையாக வேண்டப்படுஞ் சில கொசுவலைகளைச் செய்து கொள்வதற்குச் சிறு செலவுதானுஞ் செய்ய மனம் இசையாமை பெரிதும் வருந்தத்தகுந்தன்றோ? தபதுடம்பு சொறி கொண்டு வீங்கிவெடித்தால் அப்பட்டுத்துணிகளும் நகைகளும் அந்நாற்றவுடம்பை அழகுசெய்யுமா? செய்யாவே. ஆகையால் தமதுடம்பைப் பேணுதற்கு இன்றியமையாத கருவிகளை அமைத்துக் கொள்வதில் நம்மனோர் கருத்தைச் செலுத்திப் பொருட் செலவு செய்வாராக! இன்னும், நோயாளிகள் தம் முட்கு ஒருங்கு உறையாதபடி, அவர்களுக்கு ஒரிடமுந் தமக்கோரிடமும் ஓர் இல்லத்திலேயே வகுத்துக் கொள்ளலாம். மனைவியுங் கணவனுமாயிருந்தாலுங்கூட, ஒருவருக் கொருவர் உதவிசெய்யும் நேரத்தன்றி மற்ற நேரங்களில் அவர்கள் தனித்தனி வெவ்வேறு அகன்றிருத்தலே செயற்பாலது; ஏனென்றால், ஒருவர்க்குள்ள நோய் மற்றவர்க்கும் வந்துவிட்டால் ஒருவர் மற்றவர்க்கு உதவியுஞ்செய்ய இயலாமல் இருவருமாய்த் துன்புறல் வேண்டி வருமன்றோ? ஆதலாற், சிறிதாயினும் அவர் விலகி யிருத்தலே நன்றாகும். இன்னும், குளிர்ந்தநீரில் முழுகுவோர், அதனை இடை யிடையே விட்டுவைத்து, விரற் பொறுக்கக்கூடிய வெந்நீரிலுந் தலைமுழுகி, இரத்தத்திலேறிய நச்சுநீரைக் கக்கவைத்தல் இன்றியமையாதது. இன்னும், ஒருநாட்கட்டியிருந்த ஆடையை மறுநாட் கட்டியிராமல், அதனை அவிழ்த்து விட்டு, நன்றாய்த் துவைத்துலர்த்த ஆடையை யுடுத்துக் கொள்ளுதலும் வேண்டும். வசதி யிருந்தாற் காலை மாலை இருபொழுதுகளும் ஆடைகளை மாற்றுதல் மிக நல்லது. இன்னும், மலச் சிக்கலுக்கு இடம் உண்டாகாமல், கீரை வகைகளைச் சேர்த்தலுடன், பழங்கள் உழுந்திற் செய்த பண்டங்கள் நெய் பால் தயிர் முதலானவை

களையும் இடையிடையே யுட்கொண்டு வருதல் வேண்டும். இம் முறைகளை வழுவாது கைப்பற்றி. நடப்பவர்க்கு அவர்தம்மேனி மாசுமறுவற்றது, தெளிந்த அழகுவாய்ந்து திகழும் என்க.

இனி, ஆண்பாலர் பெண்பாலரில் ஆண்டன்மை பெண் டன்மை யிழந்தவரும், மகப்பெறுது மலடரா யிருப்பவரும் பலர் உளர். இவ் விருதிறத்தாரும் பார்வைக்கு மக்கள் வடிவு வாய்ந்தவரா யிருப்பினும், இவர் தமது செயலாலோ தம் முன் னோது செயலாலோ, இறைவன்வகுத்த மக்களியற்கைக்கு மா ருன அலி பேடிகளாயும், மலடர்களாயு மிருந்து துன்புறுகின் றனர். தமதுசெயலால் ஆண்மை பெண்மை யிழந்தும் மலட்டுத் தன்மைவாய்ந்தும் நடைப் பிணங்களாய் உயிர் பிழைத்திருப்பவர், பெரும்பாலும் பேதைமனம் புரியும் பார்ப்பனரிலுஞ் செல்வர் களிலுமே மிகுதியாய் உளர். அஃது ஏது காரணத்தா லென்றற் கூறுதும். உலகத்திற் பிறந்த ஆண்பெண் உயிர்களெல்லாந் தாம் மருவுதற் கேற்ற பருவம் அடைந்த பின்னரே ஒருங்கு கூடிக் களிக்கின்றன. ஆனால், பார்ப்பனர்களோ பெரும்பாலும் தம் பெண் மக்களை அவர்கள் பூவா முன்னரே ஆண்மை மிக்க இளை ஞர்கட்கு மணஞ்செய்து கொடுத்தலுடன், மணஞ் செய்த நாளி லேயே அவர் இருவரும் புணர்ச்சி செய்யுமாறு ஏவுகின்றனர். புணர்ச்சிக்கு ஏற்றபடியாகப் பெண்குறியின் உட் பகுதிகள் வள ராதிருக்கையில், தம் பெண்மக்கள் தம்மினும் ஆண்டின் முதிர்ந்த இளைஞரைப் புணருமாறு ஏவுதலால், அச்சிறுமிகளின் பெண் உறுப்புப் பழுதாய் விடுகின்றது. ஒரோவொரு குடும்பங்களில் உள்ள அறிவுமிக்க தாய்தந்தையர், பூவாத தம் சிறுமியரை அவர் தங் கணவருடன் கூடாதபடி தடுத்துக்காத்து விழிப்பா யிருந்தா லும், அச்சிறுமியரும் அவர்தங் களைக் கணவர்களும் எப்போதா யினும் ஓரிடத்தி லிருக்கும்படி நேருங்கால், அக்கானைகள் தம் மனைவியரை, உரிமை பற்றி, அவர்தம் பெற்றோர் அறியாமலே வலிந்துப்பற்றி புணர்ந்து விடுகின்றனர். இத்தகைய பருவமல்லாப் புணர்ச்சியின்ற பெண்மக்களே தமது பெண்டன்மை யிழந்தும், மலடராகியும், வேறுபல நோய்கள் கொண்டுந் தம் வாழ்காள்முழு துந் துன்புறுகின்றனர். ஆதலால், தம் பெண் மக்களைப் பூவா முன்னரே மணஞ்செய்யும் அறக்கொடிய வழக்கத்தைப் பார்ப்

பணர்களும், அவரைப் பின்பற்றி நடக்கும் ஏனைக் குலத்தவர் களும் அடியோடு ஒழித்துவிடல் வேண்டும். ஆண்பெண்ணுடம் புகளில் ஆற்றல் வாய்ந்த முதன்மைக் கருவிகளான ஆண் பெண் குறிகள் இளமைக் காலத்திலேயே தம் நிலைகுலைந்து பழுதாய்ப் போமானால், பிறகு அவற்றைச் சீர்திருத்துதற்கு எத்தகைய மருந் தும் எத்தகைய முறையும் இல்லையென்று உறுதியாய் உணர்ந்து கொள்க.

இனிச், செல்வர்களில் ஆண்மை பெண்மை யிழப்பதும், மலடுபட் டிருப்பதும் மிகுதியாய்க் காணப்படுதற்குக் காரணம், அவர்களிற் பெரும்பான்மையோர் இயற்கைக்கு மாறான நடை யுடையரா யிருப்பதே யாகும். செல்வர்கள் தமக்குள்ள செல்வ வளத்தால் உடம்பு வருந்தப் பாடு படாதவரா யிருக்கின்றனர்; அதனால் அவருடம்பின் உள்ளும் புறம்புமீடள்ள உறுப்புகள் வேண்டிய அளவு இயங்காமல் வலிவு குன்றுகின்றன; அதனால் உண்ட உணவுகள் எளிதிலே செரிக்கப் பெறாமலுஞ், செரித்தா லுங் கொழுப்பு மிகுந்து இரத்தக் குழாய்கள் அடைக்கப் பெற் றும் பல் வகை நோய்களாற் பிணிக்கப்பட்டுத் துன்புறுகின்றனர். அவர்களிற் பலர் அங்ஙனங் கொழுமையான உணவுகளை யுண்டு கொழுப்பு மிகுதியால் இரத்த ஓட்டத்தையும் நரம்புகளின் சுரு சுருப்பையுங் குறைத்து விடுதலாற்றான், ஆண்மை பெண்மை யிழக்கின்றனர், மலடரா யிருக்கின்றனர். இவர்கள் இக்குறை பாட்டை நீக்கி நலம் பெறல் வேண்டுமாயின், உடல் வருந்த உழைத்துத், தமதுடம்பு வேண்டுமளவே உணவெடுத்து, இடை யிடையே ஏதும் அருந்தாமற் பட்டினிகிடந்து வருதலும் வேண் டும். இவ்வாறு செய்யவே இழந்த ஆண்மை பெண்மையை மீள்ப் பெற்று மலடுநீங்கி அவர் இனிது வாழ்வசென்க.

இனி, இளமைக் காலத்தில் அளவிறந்த காமவயத்தாராய் ஒழுக்குதலாலும், அடுத்தடுத்து நோயாற் பிணிக்கப்பட்டு உடம் பின் வலிவு குறைதலாலும், வறுமையால் உடம்புக்கு வேண்டிய கொழும் பண்டங்கள் இடை யிடையே உட் கொள்ளாமை யாலும், அளவிறந்த மூளை யுழைப்பு உடம் புழைப்பினை இடை யிடின்றிச் செய்து வருதலாலும் ஆண் பெண்பாலர் ஆண்மை பெண்மை யிழப்பதும் உண்டு. முற்பருவத்திற் காமவின்பத்தை

மிகுதியாகத் துய்த்து உடல்வலிமை யிழந்தவர்கள், அரைக்கீரை யை அவித்து அவித்தகீரைக் கீழே உருத்த விடாமல் அக் கீரையுடனே சுவறுவித் தெடுத்துப், பின்னர் அதனை நெய்யில் துவட்டி உணவாகப் பயன் படுத்துதலும்; முருங்கைவித்து முருங் கைப்பூ இட்டுக்காய்ச்சிய பாலையாவினுங், கசப்பில்லாத தோள் போக்கிய வாதுமைப் பருப்பை அரைத்துச் சீனாக் கற்கண்டின் பொடியுங் கலந்துகலக்கிய ஆலின்பாலையாவினுங் காலையால் யிரு பொழுதும் பருகி வருதலும்; வேண்டியவளவு உடற்பயிற்சி செய் தலுந்; தூயகாற்றுத் தூயநீர் தூயவுணவுகளை உட்கொண்டு வருத லுங்; காதலின்பக் கதைகளைப்பயிலுதலுங்; கவர்ச்சியை வினைக் கும் அழகிய மாதர் ஆடவர் உருவத்தைக் காண்டலும் நினைத்த லும்; இனிய இசைப் பாட்டுகளைக்கேட்டு நறுமிய புழுகு முல்லை சண்பகம் மகிழ் பணிநீர் சந்தனம் முதலியவற்றின்குளிர்த்த மணத் தை போத்தலும் பிறவும் ஒழுங்காகச் செய்து வருகுவராயின், இழந்த ஆண்மை பெண்மையினைப் பெற்றுத் திரும்பவும் இன்பம் நுகர்தற் கேற்ற உரத்தினை எய்துவர். ஆனாலும், இவர்கள் இரு கிழமைக்கு ஒருகாலுக்குமேற் புணர்ச்சியின்பத்தினை விரும்புதல் நன்றாகாது. இவ்வாறு ஒருதிங்களில் இரண்டு முறைக்கு மேற் புணராதவர்கள், ஆண்டில் முதிர்ந்தாலும் இளைஞராகவே யிருப் பார்கள். மற்று, அடுத்தடுத்துப் புணர்பவர்களோ ஆண்டில் இளை ஞராயினும் முதுமைமிகுந்து, அப்புணர்ச்சியின்பந் துய்க்கவும் ஏவாதவராவ ரென்க.

இனி, நோயால் வருந்தி ஆண்மை பெண்மை யிழந்தவர், நோயை அறவே தொலைத்து, மேற் கூறியபடி நடப்பாராயின் அவரும் வலிமையுடையராவர். ஏறுமையுடையவர்கள் பெரும் பாலுந் தாம் ஏறுமைப் படுவதெல்லாந் தமது அறிவைப் பெருக்கி அதனைப் பயன்படுத்தாமையாலும், பொருள் ஈட்டுதற்கு வேண் டும் முயற்சிகளைக் காலமும் இடமுந் தமதுதகுதியும் அறிந்து தக்கவாறு செய்யாமல் மடிந்திருத்தலாலுமே பெண்பதை நன்கு உணர்ந்து, தம் அறிவையும் முயற்சியையும் ஏற்றமுறையிற் செலுத் திப் பொருள் ஈட்டி ஏறுமையைத் தொலைத்துவிடுதல் வேண்டும். ஈட்டியபொருளை ஏறுமைக்கு அஞ்சி மேலும்மேலும் பெருக்கு வதிலேயே கருத்தைச் செலுத்தாமல், அதுகொண்டு பல்வகை

களில் செய்து, தாமும் விழுமிய பண்டங்களை அளவாக் கிட்டுவது இன்புறல் வேண்டும். பிறவி பெடுத்தது அறிவைப் பெருக்கி இன்பத்தை நுகர்ந்து இறைவனடி சேர்த்தபொருட்டேயல் லாமல், அறியாமையிற் புதைந்து துன்பத்திலுழன்று நிரயத்திற் சேர்த்தற்கன்றே. எத்துனை மிகுதியாகப் பொருளைச் சேர்த்து வைத்தாலும், இறந்துபோம் பொழுது “காதற்றவனாகியும் வாராது யான் நின் கடைவழிக்கே” ஆகலால், ஏறுமைதீரப் பொருள் ஈட்டி அறஞ்செய்து இன்பம் நுகர்க.

இனி, அளவிறந்த மூளையுழைப்பு உடம்புழைப்பினைச் செய் பவர்கள் இடையிடையே அவ்வுழைப்பினை விட்டுவைத்துக், கொழுமிய பண்டங்களையும் மேற்கூறியவாறு அருந்தி வருகுவராயின், அவருஞ் சிலநாட்களில் உடம்புவலிவினைப் பெற்று இன்பம் நுகர்த்தற்கேற்ற தகுதியுடையராவர்.

இனிப், பெண்பாலாரிற் சிலர் பலர் மகவுசுன்றபிற, கருப்பை கீழே தொங்கிப் பெண்குறி வாய்க்கீழ் வந்து அதனை அடைத்து விடப் பெறுதலிற், கணவனொடு கூடிவாழ்தல் இயலாதவராய் விடு கின்றனர். இவ்வாறு மாதர் சிலர்பலர்க்குக் கருப்பை கீழேதொங்கி விடுதல் ஏது காரணத்தால் என்பது சிறிது ஆராயற் பாற்று. பெண்மையினைப் பருவம் முதற் கொண்டே நன்கு உழைப்பவர் களாய்ச் சமைக்கின்றதுக்கி வழக்கப் பட்டவர்களுக்கு, உடம்பின் அகத்துள்ள நரம்புகள் வலிவேறி இறுகியநிலையி லிருக்கும்; அத் தகையவர் எத்துனை மகவின்ருதும், சுன்ற சில திங்கட்குப்பின் எவ்வளவு சமையான குடங்கள் விறகுக்கட்டுகள் அரிசி மூட்டை கள் வைக்கோற்கட்டுகள் முதலியவைகளைச் சமைத்துநிர்த்தாலும், அவர்கருப்பை சிறிதுங் கீழ் இறங்குவதில்லை. ஆனும், சிறுபருவர் தொட்டே சமையான பொருள்களைத் தூக்கியுங் கடுமை யாக உழைத்தும் பழகாத மாதர்தம் உடம்பின் நரம்புகளோ உரமில் னாதனவாய் இளகிய பதத்தில் இருக்கும்; அத்தகையவர் மக வின்றபின் ஏறுமையினைலோ, தம்முடன் ஒருங்குஉறையும்மாயி னாத்துணர்தர் துன்பத்திற்கு அஞ்சியோ, கடுமையான வேலை களைச் செய்து சமையான பொருள்களைத் தூக்குவராயின், அவ ரது கருப்பை நரம்பு இளகிநீண்டு அதனைக் கீழே தொங்கவிடுகின் றது. ஆகலால், மென்றன்மையில் வளர்ந்த முந்தையர் தம் கணவ

ஓம்

ஞானசாகரத்தை ஏன் கட்டாயம் கற்றல் வேண்டும்

முதலிலிருந்து முடிவுவரையில் தனிச் செந்தமிழில் எழுதப்பட்டு வெளியீடு இஃது ஒன்றேயாகும். மற்றவை வெளியீடுகள் தமிழ் என்னும் மட்டும் பூண்டு அரைப்பங்கு வடமொழியுங் காற்பங்கு ஆங்கிலமும் காந்தியும் உடையன. சிலவெளியீடுகள் முக்காற்பங்கு வடமொழியுங் காந்தி கொச்சைத்தமிழும் உடையன.

கல்வித்துறையில் இலக்கண இலக்கிய ஆராய்ச்சி, மெய்ப்பொருள் (தவ) ஆராய்ச்சி, மனதாலாராய்ச்சி, உடல்நூலாராய்ச்சி, வரலாற்று நூல் (கிர) ஆராய்ச்சி, ஒழுக்கநூலாராய்ச்சி, இயற்கைப்பொருளாராய்ச்சி முதல் முகமான அறிவாராய்ச்சி செய்யுங் கலைவல்லார் பலர்க்கும் இன்றியமையாத பலதுறைப்பொருள்களைத் தூய செந்தமிழில் விரித்தெழுது ஞானசாகரம் ஒன்றேயாகும். மற்றவை வெளியீடுகளிற்பல கற்றார்க்குப் பயன் படாதன. மேற்கூறிய ஆராய்ச்சிகளில் ஒன்றிரண்டே யுடையனவன்றி எல்லாம் உண்மையானவையால், அச்சிலவுங் கற்றார் எல்லார்க்கும் பயன் படுதல் இல்லை.

கற்றரேயன்றிக், கற்றவர் அல்லாதார்க்கும் பயன்படும் உயர்ந்த கருவிகள், நாடகங்கள், அவர்தம் வாழ்க்கைக்கு இன்றியமையாத உயர்ந்த அறிவுகள் முதலியவற்றை எளிய இனிய தனித்தமிழில் வெளியிடுவதும் ஞானசாகரம் ஒன்றேயாகும். மற்றவை வெளியீடுகளிற்பல பொதுமக்கட்குச் சிறிதும் பயன்படாதன. பொதுமக்கட்கென்று வெளிவருஞ் சிலவும் அவரை நேற்றதுதற்கு ஏற்ற சிறந்த பொருளுஞ் சிறந்ததெனவும் உடையன அல்ல.

சென்ற முப்பது ஆண்டுகளாக நடைபெற்ற தமிழர் உரிமைவெளியு ஞானசாகரம் ஒன்றேயாகும். மற்றவை வெளியீடுகளில் எத்தனையோ இந்த முப்பதாண்டுகளில் தோன்றித் தோன்றி மறைந்தன. தொடர்பாக நடைபெற்று இரண்டாண்டுகள் தமிழர்உரிமைக்கு மாறாவன. வேறு சில புதிது முளைத்தன. அழகிய எழுத்தில் உயர்ந்த வெள்ளைத் தாளில் அரும் பொருள்களை அச்சிட்டு வெளியிடுந் தனித்தமிழ் வெளியீடு ஞானசாகரம் ஒன்றேயாகும். மற்றவை பல மொக்கை எழுத்தில் மட்டித்தாளில் அழகின்றி அச்சிடப்பட்ட வெளிவருவன.

ஞானசாகர வுத்தியர் மறைமலையாடிகள் ஒருவரே தமிழ் ஆங்கிலம் வடமொழியென்னும் மும்மொழியிலும் ஆழ்ந்து ஆராய்ந்து விரிந்த அறிவாற்றல் உடையராத்தலுடன், தாம் ஆராய்ந்தறிந்த அரும்பெரும்பொருள் உண்மைகளை அஞ்சாநெஞ்சினராய்த் தமிழ் ஆங்கிலத்திற் சுவைமிக்குந்த உரைநடையில் எழுதும் வன்மையும் வாய்ந்தவர். எனைத் தமிழ்வெளியீடுகளின் ஆசிரியரிலும், அவற்றிற்குக் கட்டுரை எழுதுவாரிலும் மேற்காட்டிய மும்மொழிகளிலும் ஆழ்ந்தகண் ஆராய்ச்சியுடையராய்த் தாம் அறிந்த உண்மைகளைத் தமிழிலும் ஆங்கிலத்திலும் அஞ்சா ஆண்மையுடன் சுவைபெருக எழுதுவார் மிக அரியர்.

ஞானசாகரத்தில் வெளிவரும் பொருள் ஒவ்வொன்றுத் தொடர்பாகச் சென்று தனித்தனி நூல்களாக முடிவடைவாயிருக்கலால், அவை தமிழ் மக்களாற் பெரிது போற்றப்பட்டு, அவர் கால்வழியில் வருவார்க்கும் பயன்படுமாறு பாதுகாத்து வைக்கப்படுகின்றன. மற்றவை வெளியீடுகளில் வெளிவருவன பெரும்பாலும் தொடர்ந்து வராதனவாகையால், அவை பெரும்பாலும் பாதுகாக்கப்படாமற் பலசரக்குக் கடைகளுக்கே கடைசியாகப் போக்கப்படுகின்றன.

இவ்வெழுத்துக்கக் காரணங்களுற் பல்லாவரம், பொதுகலைக்கழக நிலையத் திலிருந்து வெளியாகிவரும் ஞானசாகரம் என்னுந் தனித்தமிழ் வெளியீடு ஒன்றுமே தமிழ்கற்றாலும் தமிழ்ப் பொதுமக்களாலும் பயிலுதற்குரிய சிறப்புடையதாமென்று உணர்தல் வேண்டும்.